

જીકાતની

દર્કીકરણ

(ખુત્બાત-૪)

લે. મૌલાના સૈયદ અબુલઆ'લા મૌદૂફી (રહ.)

● અનુવાદ ●
અહીરુદ્ધિન શેખ

અનુક્રમણિકા

પ્રસ્તાવના	૪
પ્રકરણ ૧. જકાત	૬
પ્રકરણ ૨. જકાતની હકીકત	૧૬
પ્રકરણ ૩. સામાજિક અને સામૂહિક જીવનમાં જકાતનું સ્થાન	૨૮
પ્રકરણ ૪. અલ્લાહના માર્ગમાં ખર્ચ કરવાના સામાન્ય આદેશો	૩૬
પ્રકરણ ૫. જકાતના ખાસ આદેશો	૪૭

بِسْمِ اللَّهِ الرَّحْمَنِ الرَّحِيمِ

(શરૂઆતલાખનાનામથી, જે અત્યંતકૃપાળું અને દ્વાળું.)

પ્રસ્તાવના

પ્રસ્તુત પુસ્તક 'જકાતની હકીકત' લેખકના મૂળ ખુત્બાઓ (પ્રવચનો), જે પુસ્તક રૂપે પ્રસિદ્ધ થયા હતા, તે 'ખુત્બાત' (ઉદ્દી)ના ચોથા પ્રકરણનો અનુવાદ છે.

મૂળ પુસ્તકમાં ઈસ્લામી વિશના એક મોટા આધિકમ (વિદ્વાન) મૌલાના સૈયદ અબુલઅલ્લાહ મૌદૂદી (રહ.)ના તે ખુત્બાઓને એકત્ર કરીને પ્રકાશિત કરવામાં આવ્યા છે, જે તેમજો ઇ.સ. ૧૯૭૮માં 'ઇસ્લામ' પઠાનકોટ (પંજાબ)ની જુમ્મા મિસ્લિંદમાં અલ્ય શિક્ષિત સામાન્ય મુસલમાનો સમક્ષ આપ્યા હતા. આ ખુત્બાઓ એટલી સરળ અને પ્રત્યાવશાળી શૈલીમાં ઈસ્લામની પાયાની શિક્ષાઓને તેની સ્પિરિટ (રૂહ)ની સાથે પ્રસ્તુત કરવામાં આવ્યા છે કે તેને સાંભળીને અથવા વાંચીને અસંખ્ય લોકોના જીવન સુધરી ગયા અને તેઓ બૂરાઈઓ છોડવા અને સહ્કાર્યોને આપનાવવા પર મજબૂર થઈ ગયા. આ લોકોમાં મુસલમાનો પણ છે અને બિનમુસ્લિમો પણ..

આ ખુત્બાઓની આ જ ખૂબીઓને કારણે દુનિયાની અનેક ભાષાઓમાં તેના અનુવાદો મોટી સંખ્યામાં પ્રકાશિત કરવામાં આવ્યા છે અને તે બધા અત્યંત લોકપ્રિય થયા છે.

મૌલાના મૌદૂદીનું એક અન્ય લોકપ્રિય પુસ્તક 'દીનિયાત' (ગુજરાતી અનુવાદ 'ઇસ્લામ પરિચય')માં ઈસ્લામી આસ્થાઓનું વિગતવાર વર્ણન કરવામાં આવેલ છે અને ઈસ્લામની શરીઠ (ધર્મશાસ્ત્રીય) વ્યવસ્થા વિશે પણ કેટલીક માહિતી ઉપલબ્ધ કરવામાં આવી છે, અને આ પુસ્તકમાં દીન-ઇસ્લામ (ઇસ્લામ ધર્મ)ની સ્પિરિટ અને ઈબાદતોનું વિગતવાર વર્ણન કરવામાં આવેલ છે..

ઇસ્લામને સાચી રીતે જાણવા માટે જરૂરી જ્ઞાન અને શિક્ષણ પ્રાપ્ત કરવાની ફરજચૂકના કારણે મુસલમાનોમાં વર્ષોથી બિનહિસ્લામી આચાર-વિચાર અને જીવન પદ્ધતિ રિવાજ પામતી ગઈ છે. જેના પરિણામે દેશબાંધવોમાં ઈસ્લામ અને મુસલમાનો વિશે ગેરસમજ ઊભી થવી સરળ અને સહજ બની ગયું છે. માટે ઈસ્લામની સાચી સમજ અને અર્થઘટનની જાણકારી મેળવવી મુસલમાનો માટે અત્યંત જરૂરી છે કે જેથી

તેઓ પોતાના અન્ય ભાઈઓને ઈસ્લામનો પરિયય આપી શકે. ઉક્ત બંને પુસ્તકોને મેળવીને વાંચ્યા પછી દીને-ઈસ્લામને સમજવું અને તે અનુસાર બરાબર અમલ કરવું પણ સરળ થઈ જય છે. દીન ઉપર અમલ કરવાના પરિણામે માનવ અને માનવ-સમાજમાં એક મનોવાંછિત, તુચ્છિકર અને હકારાત્મક પરિવર્તન જોવા મળશે અને લોકો દીનના લાભો અને બરકતોને પોતાની આંખોથી સ્વયં જોઈ શકશે.

અહીં એ વાત પણ બતાવી દેવી જરૂરી લેખાશે કે આ ખુલ્બાઓ જે પરિસ્થિતિમાં આપવામાં આવ્યા હતા, તેમાં હવે ઘણું પરિવર્તન આવી ગયું છે, તેથી તેને વાંચતા સમયે તે સંજોગોને દંદિ સમક્ષ રાખવા આવશ્યક છે.

મૂળ પુસ્તક ‘ખુલ્બાત’ (ઉદ્ધ) ના અનુવાદનો પ્રથમ ભાગ ‘ઈમાનની હકીકત’, દ્વિતીય ભાગ ‘ઈસ્લામની હકીકત’, તૃતીય ભાગ ‘નમાજ-રોજાની હકીકત’ અને આ ચોથો ભાગ ‘જકાતની હકીકત’ ના નામે સમયાંતરે પ્રસિદ્ધ થતા રહ્યા છે.

ઈસ્લામી સાહિત્ય પ્રકાશન-ગુજરાત છેલ્લા ગ્રાન્-ચાર દશકાઓથી ઈસ્લામી શિક્ષાઓ પર આધ્યારિત પુસ્તકો તૈયાર કરવાની સેવામાં લાગેલ છે. આ પુસ્તકોને આપ-સૌની સેવામાં પ્રસ્તુત કરવાનું સૌભાગ્ય મળ્યું, તે બદલ અલ્લાહનો અભાર વ્યક્ત કરીએ છીએ. આશા છે કે આ પુસ્તિકાના અભ્યાસથી ગુજરાતી ભાષાની મુસલમાનો અને અન્ય દેશબંધુઓ પણ ઈસ્લામની બુનિયાદી આસ્થાઓ વિષે સોરી રીતે સમજ કેળવી શકશે અને પોતાના જીવનની સુધારણા માટે મદદ અને પ્રેરણ મેળવી શકશે.

—પ્રકાશક :—

ઈસ્લામી સાહિત્ય પ્રકાશન-ગુજરાત

પ્રકરણ — ૧

જકાત

જકાતનું મહત્વ :

મુસલમાન બાઈઓ ! નમાઝ પછી ઈસ્લામનું સૌથી મોટું તુફન જકાત છે. ઈબાદતના વિષયમાં સામાન્ય રીતે નમાઝ પછી રોજાનું નામ લેવામાં આવે છે, એટલે લોકો એમ માને છે કે નમાઝ પછી રોજાનો દરજો છે, પરંતુ કુર્અન-મળ્છાદથી આપણાને જાગ્રત્વા મળે છે કે ઈસ્લામમાં નમાઝ પછી સૌથી વધુ મહત્વ જકાત ધરાવે છે. આ બંને મોટા અને મૂળ સંભો છે, જેના ઉપર ઈસ્લામની ઈમારત ઉભી થાય છે. તે સંભો હઠી ગયા પછી ઈસ્લામ કાયમ રહેતો નથી.

જકાતનો અર્થ :

જકાતનો અર્થ પવિત્રતા અને સ્વચ્છતા જેવો થાય છે. જકાતને પવિત્રતાની ઉપમા એટલા માટે જ આપવામાં આવી છે કે માણસ પોતાના માલમાંથી એક ભાગ ગરીબો અને હાજરતમંદો માટે માટે કાઢે છે, જેથી તેનો માલ તથા નફ્સ પવિત્ર થઈ જાય છે.

જે માણસ ખુદાએ આપેલી દોલતમાંથી ખુદાના બંદાઓનો હક્ક અદા કરતો નથી, તે માણસનો માલ અપવિત્ર છે અને માલના સાથે તેનો નફ્સ પણ અપવિત્ર છે, કરણ કે તેના માનસમાં ઉપકારને વિસરી જવાની વૃત્તિ છે. તેની મનોવૃત્તિ એટલી બધી ટૂંકી, સ્વાર્થી અને કંજૂસ છે કે જે ખુદાએ તેને જરૂરતથી વધુ દોલત આપીને તેના ઉપર ઉપકાર કર્યો છે, તે ખુદાનો હક્ક અદા કરવામાં પણ તેને દુઃખ થાય છે.

એવા માણસથી એ આંશા રાખી શકાય જ નહીં કે તે દુનિયામાં કોઈ નેકી પણ ખુદાના નામે કરશે અને દીન તથા ઈમાનની ખાતર કુરબાની સહન કરશે, એટલે એ કંજૂસ માણસનું દ્વિલ પણ નાપાક છે અને કંજૂસાઈથી એકત્ર કરેલો તેનો માલ પણ નાપાક છે.

જકાત, એક પરીક્ષા :

અલ્લાહુઆલાએ જકાત ફરજ કરીને લોકોની પરીક્ષા લીધી છે. જે માણસ રાજ્યભૂશીથી જરૂરત કરતાં વધારાના માલમાંથી અલ્લાહનો હક્ક કાઢે છે અને તેના બંદાઓની મદદ કરે છે, તે અલ્લાહનો ઉપયોગી માણસ છે અને એ માણસ જ એ લાયકાત ધરાવે છે કે ઈમાનદાર લોકોની જમાઅતમાં તેની ગણત્રી થાય.

જે માણસનું ભન એટલું સંકુચિત અને કંજૂસ છે કે અલ્લાહના નામ ઉપર જરા જેટલી નાનકી કુરબાની પડા આપી શકતો નથી, તે માણસ અલ્લાહની નજરે કોઈ કામનો નથી. તે માણસમાં એટલી લાયકાત જ નથી કે ઈમાનદારોની જમાઅતમાં તેને દાખલ કરવામાં આવે. તે તો એક સરી ગયેલું અંગ છે અને જો શરીરમાંથી તે અંગને કાપી નાખવામાં નહીં આવે, તો તે આખાય શરીરને સડાવી દેશે.

એ જ કારણ હતું કે નબીએ કરીમ સત્ત્વલલાહુ અલયહિ વસત્ત્વલમની વફાત પછી જ્યારે અરબના અમુક કબીલાઓએ જકાત આપવાનો ઈન્કાર કર્યો, ત્યારે હજરત અખૂબક સિદ્ધીક રહિ. એ એ જ રીતે તેમના સાથે લડાઈ કરી હતી, જે રીતે કાફિરોના સાથે થાય છે. જો કે તે લોકો પડા નમાજ પદતા હતા અને ખુદા તથા રસૂલ સત્ત્વ.ને માન્ય રાખતા હતા.

એ બનાવ ઉપરથી જણાય છે કે જકાત વગર નમાજ, રોજા અને ઈમાનની ગવાહી બધું જ બેકાર છે. તેના વગર કૌઈપણ ચીજનો ભરોસો કરી શકાય નહીં.

બધા અંબિયા અદૈ. ની ઉમ્મતો પર જકાતની અનિવાર્યતા :

જરા કુર્ઊન-મજ્જુદ ઉઘાડીને જુઓ તો જણાશે કે પુરાતનયુગના તમામ પયગંબરોના જમાનામાં દરેક ઉમ્મતોને નમાજ અને જકાતનો હુકમ આપવામાં આવ્યો હતો. દીને-ઈસ્લામ ક્યારેય કોઈ પણ પયગંબરના જમાનામાં આ બંને ચીજોથી વંચિત રહ્યો નથી. કુર્ઊન-મજ્જુદ હજરત ઈબ્રાહિમ અદૈ. તથા તેમના વંશના પયગંબરોનું વર્ણન કર્યા પછી ઈશ્રાદ ફરમાવે છે કે –

وَجَعَلْنَاهُمْ أَئِمَّةً يَبَهِدُونَ بِاَمْرِنَا وَأَوْحَيْنَا إِلَيْهِمْ فَعَلَ الْخَيْرَاتِ
كَفَّا مَرَ الصَّلَوةً وَإِيَّاكَ الرَّكُوعُ وَكَانُوا لَنَا عَبْدِينَ

“અમે તેમને સરદાર બનાવી દીધા, જેઓ અમારા આદેશો અનુસાર માર્ગદર્શન કરતા હતા અને તેમને વધુ દ્વારા સદ્ગ્રાહ્યો કરવાનો અને નમાજ કાયમ કરવાનો અને જકાત આપવાનો આદેશ આપ્યો અને તેઓ અમારી બંદગી કરનારા હતા.”

(સૂર: અંબિયા, આ. ૭૩)

سے پیدا نہ ہجرت ہر سماں ایسا مٹھا ہر شاد ہے کہ —

وَكَانَ يَأْمُرُ أَهْلَهُ بِالصَّلَاةِ وَالرُّكُونِ وَكَانَ عَنْدَ رَبِّهِ مَرْضِيًّا ۝

“تے پوتا نا کوئی بھائی اپنے نماز انے جکاتنی آشنا کرتو ہتھو انے پوتا نی رہنا نکل اک پسندگی پامہلو مनع خ ہتھو۔” (سُور: ماریم، آ: ۴۵)

ہجرت موسیٰ ایسا ایسے پوتا نی کوئی مٹھا ہر شاد ہے کہ بُدھا ! اب مرنے آہنیا مامان پشا بلائی آپ انے آبیت مامان پشا بلائی آپ۔ تھے جا شو ہی کے اکلواہنے تہنا جواب مامان شو جا شا یعنی ہتھ ? جواب مامان ہر شاد یا یا ہے کے —

عَذَابِيْ اُصِيْبُ بِهِ مَنْ أَشَاءَ وَرَحْمَتِيْ وَسَعْتُ كُلَّ شَيْءٍ فَسَاكِنُهُمَا

لِلَّذِينَ يَتَقْوُنَ وَيُؤْتُونَ الرُّكُونَ وَالَّذِينَ هُمْ يَأْتِيُنَّ بِيُؤْمِنُونَ ۝

“سچھ تو ہن ہن جنے چاہن ہن آپن ہن، پر تھے ماری دھا پر تھے کوئی وسٹھنے آپری لے ہی انے تھے ہن ہن اے وہا لوکوئیا ہکھ مامان لبھیش، جنکو ایک جا شناختی بھیش، جکات آپری انے ماری آپر تھے اپر ہی مان لایا رہی۔” (سُور: احمد راہ، آ: ۱۴۶)

ہجرت موسیٰ ایسا ایسے کوئی کنچھ ہتھی۔ ناشا مٹھا چو ہاپے اے وہی ہتھی۔ جنکو آجھے پشا یا ہلکی اپنی کنچھ ساہنے آپری جو ہی اے ہی اے کے تھے اک کوئی ہدنا ڈھننا لوبھ مامان اوتھو تو ہے۔ اے ج. کارشا ہن ہن کے ہجرت موسیٰ ایسا ایسے جیسا ملھان پیغام برلنی ہو آنے اکلواہت اعلیٰ اے ساہنے سپاٹ شاہد مامان جواب آپری کے جو تھما ری کوئی جکات آپری، تو ماری رہے مرت تھما نامنہ مٹھا ہشے، نہیں تو چو چھی وات سان بھی لی کے تھے اے ماری رہے مرت ایسی ونچیت ہی ہشے انے مارو ایکا ب (تھما نے) ہی ری واتھے۔

ہجرت موسیٰ ایسا ایسے پشا وار وار بھنی ہر سارا ہل (یا ہلکی اپنے) نے اے ج وات کھے وہا مامان آپی انے وار وار وار وارن لے وہا مامان آپی ہن، اکلواہ سینیا وات انی نہیں انے نماز انے جکاتنی پا باندھی کرو۔ ہے وتمان نو تھس آپ وہا مامان آپی کے —

وَقَالَ اللَّهُ إِنِّي مَعَكُمْ مَلِئُنَّ أَقْنَمْتُمُ الصَّلَاةَ وَأَتَيْتُمُ الرُّكُونَ وَأَكْفَنْتُمْ

إِنْسِيَّلَ وَعَرَافَتُمُوهُمْ وَأَقْرَضْتُمُ اللَّهَ قَرْضًا حَسَنًا لَا كُفَّرَانَ عَنْكُمْ سَيِّتاً تَكُمْ

“اکلواہے فرمایا ہن کے ہن تھما را ساہنے ہن، جو تھے نماز کایا را بھو انے جکات آپری انے مارو رسویو نے مارو انے تھما نی بھدھ کرو انے پوتا نا بُدھا نے شرک

કરજ આપતા રહો, તો ખાત્રી રાખો કે હું તમારી બૂરાઈઓ તમારામાંથી દૂર કરી દઈશ.” (સૂર: માઈદહ, આ. ૧૨)

રસૂલુલ્લાહ સલ્લ.થી પહેલાં આખરી નભી તરીકે હજરત ઈસા અલે. હતા, તો તેમને પણ અલ્લાહદ્વારા નમાજ તથા ઝકાતની સાથે એ જ હુકમ આપ્યો કે —

وَجَعْلَكُنِي مُبْرَكًا إِذْنَنَّ سَوَّاً وَصِنْفِي بِالصَّلَاةِ وَالرُّكُونِ مَادِمْتَ كَيْفَيًّا

“અને બરકતવાળો બનાવ્યો જ્યાં પણ રહું અને નમાજ અને ઝકાતના પાલનનો હુકમ આપ્યો, જ્યાં સુધી હું જીવતો રહું.” (સૂર: મરયમ, આ. ૩૧)

આ ઉપરથી સ્પષ્ટપણે જાગ્રાય છે કે ઈસ્લામ ધર્મ દરેક નભીના યુગમાં આ બે સંભો ઉપર કાયમ થયો હતો અને એવું ક્યારેય બન્યું નથી કે ખુદા પર ઈમાન રાખનાર કોઈ કોમને પણ આ બે ફરજો માફ કરવામાં આવી હોય.

ઉભ્મતે મુસ્લિમા પર ઝકાતની અનિવાર્યતા :

હવે આપણે એ જોઈએ કે નભીએ કરીમ સલ્લ.ની શરીઅતમાં આ બંને ફરજોને કેવી રીતે એકત્ર કરીને બયાન કરવામાં આવી છે. કુઅનિ-મજ્જુદ ઉઘાડતાં જ જે આયત નજરે પડે છે તે કઈ છે? એ જ કે —

ذَلِكَ الْكِتَبُ لِأَرَيْهُ فِيهِ هُدًى لِلْمُسْتَقِينَ ۚ الَّذِينَ يُؤْمِنُونَ
بِالْغَيْبِ وَيُقْرِبُونَ الصَّلَاةَ وَمِنَ أَرْزَقَهُمْ يُنْفِقُونَ

“આ અલ્લાહનો ગ્રંથ છે, એમાં કોઈ શંકા નથી. માર્ગદર્શિન છે એ સંયમી લોકો માટે, જેઓ અદશ્ય ઉપર ઈમાન લાવે છે, નમાજ કાયમ કરે છે, જે કંઈ અમે તેમને આપ્યું છે તેમાંથી ખર્ચ કરે છે.” (સૂર: બકરહ, આ. ૨-૩)

أُولَئِكَ عَلَيْهِ هُدًى مِّنْ رَبِّهِمْ وَأُولَئِكَ هُمُ الْمُفْلِحُونَ ⑤

“આવા લોકો પોતાના રબ તરફથી સીધાં માર્ગ ઉપર છે અને તેઓ જ સરળતા પ્રાપ્ત કરવાવાળા છે.” (સૂર: બકરહ, આ. ૫)

એટલે કે જે લોકોના દિલમાં ઈમાન નથી, નમાજ અને ઝકાત જેઓ અદા નથી કરતા તે લોકો ન તો સત્ય માર્ગ ઉપર છે, ન સરળ થનાર છે.

ત્યાર બાદ એ સૂર: બકરહને આગળ પઢતાં જાઓ, થોડાંક પાના પદ્ધી ફરી એ જ હુકમ થાય છે કે —

وَأَقِيمُوا الصَّلَاةَ وَأَنْتُمْ لَرَكُونَةَ وَأَرْكَعُوا مَعَ الرَّكْعَيْنَ ⑥

“નમાજ કાયમ કરો, જકત આપો, અને જે લોકો મારી સમકા જૂકી રહ્યાં છે તેમના સાથે તમે પણ જૂકી પડો.” (સૂર: બકરહ, આ. ١٤٣)

પછી આગળ જતાં એ જ સૂર: માં ઈશાદ છે :

لَئِسَ الْبِرَّ أَنْ تُؤْتُوا وُجُوهَكُمْ قَبْلَ الْمَشِيرِقِ وَالْمَغَارِبِ وَلِكَنَ الْبِرَّ مَنْ
أَمَنَ بِاللَّهِ وَالْيَوْمِ الْخِرَّ وَالْمَلِكِ كَفَّةً وَالْكِبِّهِ وَالثَّيْمَىٰ وَأَنَّ الْمَالَ عَلَىٰ
حُكْمِهِ ذُوِّي الْقُرْبَىٰ وَالْيَتَمَىٰ وَالْمَسْكِينَ وَابْنَ السَّيِّدِيْلِ وَالسَّائِلِيْنَ
وَفِي الْرِّقَابِ وَأَقَامَ الصَّلَاةَ وَأَنَّ الرَّكُونَةَ وَالْمُوْفَوْنَ يَعْهِدُهُمْ إِذَا عَاهَدُوْا
وَالصَّابِرِيْنَ فِي الْبَاسَاءِ وَالضَّرَّاءِ وَجِئْنَ اِلَيْسَ اُولَئِكَ الَّذِيْنَ
صَدَقُوا وَأُولَئِكَ هُمُ الْمُتَّقُوْنَ ⑦

“નેકી એ નથી કે તમે તમારા મુખ પૂર્વ તરફ કરી લીધા કે પશ્ચિમ તરફ, બલ્કે નેકી એ છે કે મજુષ્યો અલ્લાહને અને અંતિમ દિવસ અને ફરિશ્તાઓને અને અલ્લાહે ઉત્તારેલા ગ્રંથ અને તેના પથંભરોને હૃદયપૂર્વક માને અને અલ્લાહના પ્રેમમાં પોતાનું ગ્રિય ધન સગાઓ અને અનાથો માટે, મોહતાજો અને મુસાફરો માટે, મદદ માટે હાથ લબાવનારાઓ માટે અને ગુલામોની મુજિત્ત માટે ખર્ચ કરે, નમાજ કાયમ કરે અને જકત આપે અને નેક એ લોકો છે કે જ્યારે વચન આપે તો તેને પૂરું કરે અને તંગી તથા મુસીબતમાં અને સત્ય તથા અસત્યની લડાઈમાં ધૈર્ય રાખે. આ જ સાચા લોકો છે અને આ જ લોકો સંયમી (મુતકી) છે.” (સૂર: બકરહ, આ. ١٧٧)

પછી આગળ જુઓ સૂર : માઈદહમાં શું ફરમાવવામાં આવ્યું છે –

إِنَّمَا وَلِيْكُمُ اللَّهُ وَرَسُولُهُ وَالَّذِيْنَ أَمْتَوْا الَّذِيْنَ بِيْقِيْمُونَ الصَّلَاةَ
وَيُؤْتُوْنَ الرَّكُونَةَ وَهُمْ رَكِيْعُوْنَ ⑧ وَمَنْ يَتَوَلَّ اللَّهَ وَرَسُولَهُ
وَالَّذِيْنَ أَمْتَوْا فِيَارَتَ حِزْبَ اللَّهِ هُمُ الْغَلِيْبُوْنَ ⑨

“તમારા મિત્રો તો હકીકતમાં માત્ર અલ્લાહ અને અલ્લાહનો રસૂલ અને એ ઈમાનવાળાઓ છે, જેઓ નમાજ કાયમ કરે છે, જકત આપે છે અને અલ્લાહની આગળ જુકનારા છે અને અલ્લાહ અને તેના રસૂલ અને ઈમાનવાળાઓને પોતાનો

મિત્ર બનાવી લે તેને માલૂમ થાય કે અલ્લાહનો પક્ષ જ વિજયી થનાર છે.”

(સૂર: માઈદહ, આ. ૫૫-૫૬)

ઈમાનવાળાઓની ઓળખ — નમાજ અને ઝકાત :

આ મહાન આયતમાં એક મહત્વાનો નિયમ વર્ણવવામાં આપ્યો છે. સૌ પ્રથમ તો આ આયતથી તમને ખબર પડી ગઈ હશે કે ઈમાનવાળાઓ ફક્ત એ લોકો છે, જેઓ નમાજ પઢે છે અને ઝકાત આપે છે: ઈસ્લામના આ બે અરકાનો (ઉસ્લૂલો)થી જે લોકો મોહું ફેરવે છે, તેમનો ઈમાનનો દાવો જુદ્ધો છે.

પછી આ આયત ઉપરથી એ જાણવા મળે છે કે અલ્લાહ તથા રસૂલ સલ્લ. અને ઈમાનદાર લોકોની એક જમાઅત છે. એટલે ઈમાનદાર લોકોનું કામ એ છે કે બીજી તમામ જમાઅતોથી જુદા થઈને આ જમાઅતમાં દાખલ થઈ જાય. કોઈ મુસલમાન આ જમાઅત બહાર રહેનાર કોઈ પણ માણસથી, પછી ભલે ને તે બાપ હોય કે ભાઈ, બઢેન હોય કે પાડોશી હોય અથવા દેશબંધવ, ગમે તે હોય, પણ જો તેને દોસ્ત બનાવશે અને તેનાથી મહોષ્યત અને સહકારનો સંબંધ રાખશે, તો તેણે એ આશા ન રાખવી જોઈએ કે ખુદા તેનાથી મદદગારીનો સંબંધ રાખવો પસંદ કરશે..

સૌથી આખરમાં આ આયતથી એ પણ જાણવા મળે છે કે ઈમાનદાર લોકોને સફળતા અને વર્ચસ્વ ત્યારે જ પ્રાપ્ત થઈ શકે છે, જ્યારે તેઓ એકત્ર થઈને કેવળ અલ્લાહ, રસૂલ સલ્લ. અને ઈમાનદાર લોકોને જ પોતાના મિત્ર, મદદગાર અને સહયર બનાવશે.

ઈસ્લામી બંધુત્વની બુનિયાદો :

હવે જરા આગળ વધીને સૂર: તૌબાનું મનન કરો. સૂર: તૌબામાં અલ્લાહ-તુઆતાએ મુસલમાનોને કાફિરો તથા મુશ્રિકોથી યુદ્ધ કરવાનો આદેશ આપ્યો છે અને એકધારી રીતે કેટલાય રૂક્ષાઓ સુધી યુદ્ધ સાથે સંબંધ ધરાવતી બાબતોનો બોધ આપ્યો છે. એ વિષે ઈશર્દિ છે કે —

فَإِن تَابُوا وَأَقْامُوا الصَّلَاةَ وَأَتُوا الزَّكُوْةَ فَإِنَّمَا كُلُّكُمْ فِي الدِّيَنِ.

“પછી જો આ લોકો તૌબા કરી લે અને નમાજ કાયમ કરે અને ઝકાત આપે, તો તમારા દીની ભાઈઓ છે.” (સૂર: તૌબા, આ. ૧૧)

એટલે કે માત્ર કુઝ અને શિર્કથી તૌબા કરી લેવી અને ઈમાનની કંબૂલાંત કરી લેવી પૂરતી નથી, પણ એ વાતની સાબિતી આપવી પડશે કે ખરેખર તેઓ કુઝ અને

શિક્ષણી પવિત્ર થઈ ગયા છે. હકીકતમાં ઈમાન લાવ્યા છે, એ વસ્તુની સંપૂર્ણ ખાત્રી ત્યારે જ થશે, જ્યારે તેઓ નમાજની પાબંદી કરશે અને ઝકાત આપશે. જ્યારે તેઓ અમલથી પોતાના ઈમાનની ખાગી કરાવી આપે, ત્યારે જ તમારા ભાઈ બની શકે છે, નહિં તો તેમને ભાઈ સમજો નહીં અને યુદ્ધ બંધ કરો નહીં.

પછી આગળ એ જ સુરામાં ફરમાવ્યું છે કે –

وَالْمُؤْمِنُونَ وَالْمُؤْمِنَاتُ بَعْضُهُمُ أُولَئِكَ بَعْضٌ مِّيَامِرُونَ بِالْمَعْرُوفِ
وَأَيْنَهُنَّ عَنِ الْمُنْكَرِ وَبِقِيمَتِهِنَّ الصَّلَاةُ وَبِئْوَتُونَ الرَّكُوعَ
وَلَيَطْبِعُونَ اللَّهَ وَرَسُولُهُ أَوْ لَيُكَسِّرُ حَمْمُهُمُ اللَّهُ

“મોમિન પુરુષો અને મોમિન સીઓ, એ સૌ એક-બીજાના મિત્રો છે. અલ્લાહની આજ્ઞાં આપે છે અને બૂરાઈથી રોકે છે, નમાજ કાયમ કરે છે, ઝકાત આપે છે, અલ્લાહ અને તેના રસૂલનું આજ્ઞાપાલન કરે છે. આ એ લોકો છે, જેમના ઉપર અલ્લાહની રહેમત જરૂર ઉત્તરશે” (સૂરા: તૌબા, આ. ૭૧)

સાંભળી લીધું તમે? કોઈ માણસ ત્યાં સુધી મુસલમાનનો મજહબી ભાઈ બની જ નથી શકતો, જ્યાં સુધી ઈમાનની કબૂલાત ન કરે અને અમલમાં નમાજ તથા ઝકાતની પાબંદી ન કરે. ઈમાન, નમાજ, ઝકાત આજ્ઞા વસ્તુઓ મળીને આ ઈમાનદાર લોકોની જમાઅત બનાવે છે. જે લોકો આ ત્રણેય વસ્તુના પાબંદ છે, તેઓ આ પવિત્ર જમાઅતની અંદર દાખલ છે અને એ લોકો વચ્ચે જ મિત્રતા, મહોભૂત, મેળ-મિલાપ અને પરસ્પર સહકારના સંબંધો છે.

જે લોકો એ વસ્તુઓના પાબંદ નથી, તે લોકો એ જમાઅતથી બહાર છે. પછી તેઓ કેવળ નામના મુસ્લિમ કેમ ન હોય? એમનાથી મૃહોભૂત, મિત્રતા અને સહકારનો સંબંધ રાખવાનો અર્થ એ જ થાય છે કે તમે અલ્લાહનો કાનૂન તોડી નાખ્યો અને અલ્લાહની જમાઅતને વેરવિભેર કરી નાખ્યી. પછી તમે દુનિયામાં કઈ રીતે વર્ચસ્વ ભોગવવાની આશા રાખી શકો છે! આ હકીકતને હજુ જરા આગળ જુઓ.

અલ્લાહની મદદની શરતો :

وَلَيَنْصُرَنَّ اللَّهُ مَنْ يَئْسَرُهُ مَارَكَ اللَّهُ لَقَوْيٰ عَزِيزٌ ۝ أَلَّذِينَ آنَّ
مَكَنِّهُمْ فِي الْأَسْرِ فَأَقَامُوا الصَّلَاةَ وَأَتُوا الرَّكُوعَ وَأَمْرُوا
بِالْمَعْرُوفِ وَنَهَوُا عَنِ الْمُنْكَرِ وَلَيَنْهَا عَاقِبَةُ الْأُمُورِ ۝

“અલ્લાહ જરૂર એ લોકોની મદદ કરશે, જેઓ તેની મદદ કરશે. અલ્લાહ અત્યંત શક્તિશાળી અને જબરજસ્ત છે. આ એ લોકો છે, જેમને જો અમે ધરતી ઉપર સત્તા બક્ષીએ, તો તેઓ નમાજ કાયમ કરશે, જકાત આપશો, ભલાઈની આજ્ઞા કરશે અને બૂરાઈથી રોકશે અને સર્વ મામલાઓમાં પરિણામ અલ્લાહના હાથમાં છે.”

(સૂર: હજ્ઞ, આ. ૪૦-૪૧)

આ આયતમાં પણ મુસલમાનોને એ જ નોટિસ અપાય છે, જે યહૃદ્દીઓને અપાઈ હતી. હું હમણા જતમને જણાવી ચૂક્યો હું કે અલ્લાહતુંઆલાએ બની ઈસરાઈલને કેવી નોટિસ આપી હતી?

તેમને સાફ શબ્દોમાં કહી દેવામાં આવ્યું હતું કે હું ત્યાં સુધી જ તમારા સાથે હું, જ્યાં સુધી તમે નમાજ પઢતા રહેશો, જકાત આપશો અને મારા નબીઓના કાર્યક્રમો (મિશનો) માં સાથ આપતા રહેશો, યાને મારા કાનૂનને દુનિયામાં અમલી બનાવવાની કોણિશ કરતા રહેશો. જ્યારે તમે એ કાર્યને ત્યજી દેશો, ત્યારે હું મારો હાથ તમારી મદદથી રોકી લઈશ.

ઠીક એ જ વાત અલ્લાહે મુસલમાનોને પણ કહી છે. એમને સાફ કહેવામાં આવ્યું છે કે તમે જમીન પર સત્તા મેળવીને નમાજ કાયમ કરશો, જકાત આપશો અને નેકીઓ ફેલાવશો તથા બદીઓને મિયાવશો, તો હું તમારો મદદગાર હું અને જેનો હું મદદગાર હું, તેને કોણ દબાવી શકે છે?

પરંતુ જો તમે જકાતથી વિમુખ થઈ ગયા, જમીન પર સત્તા મેળવીને નેકીઓને બદલે બદીઓ ફેલાવી, બદીને બદલે નેકીઓનો નાશ શરૂ કરી દીધો, મારો કલ્બો બુલંદ કરવાને બદલે તમારો પોતાનો કલ્બો બુલંદ કર્યો અને કરવેરા વસૂલ કરીને પોતાના માટે ધરતી પર સ્વર્ગ સર્જ દીધું અને ધરતીની માલિકી એ જ હેતુસર મળી છે એમ માની લીધું, તો સાંભળી લો કે મારી મદદ તમારા સાથે નહીં હોય. પછી તો શેતાન જ તમારો મદદગાર હશે !

મુસલમાનોને ચેતવણી :

અલ્લાહુ અકબર ! બોધ ગ્રહણ કરવા માટે કેવો અર્થપૂર્ણ પ્રસંગ છે ! જ્યારે યહૃદીઓને આ ધમકી આપવામાં આવી હતી, ત્યારે તેઓ એમ સમજ્યા હતા કે આ તો ખાલી મૌખિક ધમકી છે. પછી તેના વિસુદ્ધ અમલ કરીને પરિણામ નિહાળી લીધું કે આજે પૃથ્વી ઉપર દરદર ભટકતા ફરે છે, પ્રત્યેક ઠેકાણેથી હડધૂત કરીને કાઢી મૂકવામાં

આવે છે અને કયાંય તેમનું ઠેકાણું કે સ્થળ થતું નથી. જો કે દુનિયામાં સૌથી વધારે ધનવાન કોમ છે, પણ એ રૂપિયા તેમના કશાય કામમાં આવતા નથી.

નમાજના બદલે બદકારી અને ઝકાતના બદલે વ્યાજખોરીનો નીચ ધંધો અપનાવીને તેમણે પોતાના ઉપર તો ખુદાની લા'નત મેળવી લીધી છે, પણ હવે તે લા'નતને ખેગના ઉંદરની જેમ દુનિયાભરમાં ફેલાવતા ફરે છે !

એ જ ધમકી મુસલમાનોને પણ આપવામાં હતી. મુસલમાનોએ તેની જરા પણ પરવા ન કરી અને નમાજ તથા ઝકાતમાં ગફલત કરી. ખુદાએ અર્પણ કરેલ સત્તાને નેકીઓ ફેલાવવામાં અને બદીઓને રોકવાના ઉપયોગમાં લેવી મૂકી દીધી અને તેનું પરિણામ પણ જોઈ લો કે હકુમતના તત્ત્વ પરથી ઉતારી પાડવામાં આવ્યા. દુનિયાભરમાં જાલિમોની સત્તાઓ મજબૂત થઈ રહી છે અને મુસ્લિમો દુનિયામાં દરેક જગ્યાએ પરાવિન અને નબળા થતા જાય છે.

નમાજ અને ઝકાત ત્યજ દેવાનું જે દૃષ્ટ પરિણામ આવ્યું, તો તમે જોઈ લીધું, હવે મુસ્લિમોમાં એક એવી જમાઅત પેદા થઈ ગઈ છે, જે મુસ્લિમોને બિભત્તસ બદકારી અને નિલંજજતાની ગંદી ગટરમાં બુબાવવા માંગે છે, એટલું જ નહિ, પણ એ જ જમાઅત મુસ્લિમોને કહે છે કે, તમારી આર્થિક દુર્દ્શાનો ઈલાજ એ છે કે બેંક અને વિમા કંપનીઓને કાયમ કરો, વ્યાજની લેવડ-દેવડ અને રીતસરનો ધંધો શરૂ કરો.

ખુદાના સોગંદ ! જો મુસ્લિમોએ તે પ્રમાણે કર્યું, તો તેમના ઉપર પણ એ જ જિલ્લત અને દુર્દ્શા નાલિલ થશે, જેમાં યહૂદીઓ સપડાયેલા છે અને તેઓ પણ ખુદાની એ લઘુનતતમાં ઘેરાઈ જશે, જેણે બની ઈસરાઈલને ઘેરી લીધા છે.

ઝકાત ન આપવાવાળાઓનો અંજામ :

મુસલમાન ભાઈઓ ! આગામી ખુલ્બાઓમાં હું એ બતાવીશ કે ઝકાત કેટલી મહત્વની વસ્તુ છે. અલ્લાહુઅલાએ કેટલી મહાન અને વિશાળ શક્તિઓ ઝકાતમાં ભરી દીધી છે અને આજે મુસલમાનો અલ્લાહની જે રહેમતને સામાન્ય અને મામૂલી ગણે છે, તે વાસ્તવમાં કેટલી મોટી બરકતો અને વિશિષ્ટતાઓ ધરાવે છે. આજના ખુલ્બામાં તો કેવળ એ જ બતાવવાનો ઉદેશ હતો કે ઈસ્લામમાં નમાજ અને ઝકાતનો દરજી શું છે ?

ધણાં મુસલમાનો એમ સમજે છે અને તેમના મૌલવીઓ દીન-રાત એમને એ સમજાવીને સંતોષ અપાવતા રહે છે કે તેઓ નમાજ ન પદે અને ઝકાત ન આપે, છતાં પણ મુસલમાન મટી જતાં નથી અને તેમની મુસલમાની કાયમ રહે છે.

પરંતુ કુર્અન્-મજૂદ એ માન્યતાને સ્પષ્ટ શબ્દોમાં નકારી કરે છે. કુર્અન્નિ નજરે કલ્ભએ તૈયિબહનો ઈન્કાર પણ ત્યાં સુધી અર્થ વગરનો છે, જ્યાં સુધી માણસ તેની સાબિતી રૂપે નમાઝ અને ઝકાતનો પાંદ ન હોય. એ જ કારણોસર હજરત અબૂખુક રદિ. એ ઝકાત આપવાનો ઈન્કાર કરનારને કાફિર સમજીને તેના વિરુદ્ધ તલવાર ઉપાડી હતી, જેનો ઉલ્કેખ હું આ પહેલાં હમણા જ કરી ગયો હું.

પ્રથમ તો સહાબાએ કિરામ રદિ.ને એ વાતમાં શંકા હતી કે જે મુસ્લિમાન ખુદા અને રસૂલનો સ્વીકાર કરે છે અને નમાઝ પણ પઢે છે, તેને તે લોકો સાથે ગણી શકાય કે જે લોકો સામે તલવાર ઉપાડવાનો હુકમ છે. પરંતુ જ્યારે હજરત અબૂખુક રદિ. કે જેમને અલ્વાહતુલાલાએ નુભૂવતથી નજીક દરજીઓ આપ્યો હતો, પોતાની વાત ઉપર અટલ રહ્યા અને નિશ્ચયપૂર્વક કહ્યું કે, ખુદાના સોંગંદ ! અગર આ લોકો મને તે ઝકાતમાંથી, જે રસૂલુલ્હાહ સત્ત્વ.ના સમયમાં આચ્યા કરતા હતા, તીંટ બાંધવાની રસ્સી બરાબર પણ ઓછી ઝકાત આપશો, તો હું તેમના સામે તલવાર ઉપાડીશ; ત્યારે સહાબાએ કિરામ રદિ.ના દિલો પણ અલ્વાહની કૃપાથી સત્ય તરફ રોશન થઈ ગયા અને સર્વે એ વાત ઉપર સહમત થયા કે ઝકાતનો ઈન્કાર કરનારા સામે જેહાદ કરવી જોઈએ..

કુર્અન્-મજૂદ તો સ્પષ્ટ શબ્દોમાં કહે છે કે ઝકાત ન આપવી, તે મુશ્રેક લોકોનું કામ છે, જે આખિરતના ઈન્કારી છે.

وَيُئِلُّ لِلْمُسْرِكِينَ الَّذِينَ لَا يُؤْتُونَ الرِّزْكَ
وَهُمْ بِالْأُخْرَةِ هُمْ كَفُورُونَ ①

“વિનાશ છે એ મુશ્રેકો માટે, જેઓ ઝકાત આપતા નથી અને આખિરતનો ઈન્કાર કરે છે.” (સૂર: હા-મીમ સજદહ, આ. ૬૭)

— ● —

પ્રકરણ - ૨

જકાતની હકીકત

મુસલમાન ભાઈઓ ! ગયા ખુત્બામાં હું બતાવી ચુક્યો છું કે નમાજ પછી ઈસ્લામમાં સૌથી મોટો દુનિન જકાત છે. આ એટલી મહાન વસ્તુ છે કે જે રીતે નમાજના ઈન્કારીને કાફિર ઠરાવવામાં આવે છે, એ રીતે જકાતના ઈન્કારીને ન કેવળ કાફિર ઠરાવવામાં આવે છે, પણ સહાબાએ ડિરામ રાદિ.ના એકમતે થયેલા નિર્ણય પ્રમાણે તેમના સામે જિલ્હાદ કરવામાં આવે છે.

આજના ખુત્બામાં હું આપને જકાતની હકીકત સમજાવીશ, જેથી તમને સમજાઈ જાય કે હકીકતમાં જકાત શું છે ? અને તેને ઈસ્લામમાં આટલી બધી મહત્તમ શા માટે આપવામાં આવી છે ?

અલ્લાહની સમીપતા કઈ રીતે પ્રાપ્ત થાય છે ?

બુદ્ધિ અને જ્ઞાનની પરીક્ષા :

આપણામાંથી અમુક માણસો એવા સીધા-સાદા છે કે દરેક લાયક અને બિનલાયક મિત્ર બનાવી લે છે અને ક્યારેક મિત્ર બનાવતી વખતે માણસને પારખવાની કોશિશ પણ નથી કરતા કે જેને તેઓ મિત્ર બનાવે છે, તે હકીકતમાં મિત્ર બનાવવાને લાયક પણ છે કે નહીં ? એવા માણસો મોટે ભોગે ધોખો ખાઈ જાય છે અને પાછળથી તેમને નિરાશાનો સામનો કરવો પડે છે. પરંતુ જે લોકો બુદ્ધિશાળી છે, તેઓ જે લોકોને મળે છે તેમને અત્યંત કાળજીપૂર્વક પારખવાની કોશિશ કરે છે, દરેક રીતે તેમને સમજવાની કોશિશ કરે છે, પછી જે કોઈ તેમાંથી પ્રમાણિક, સાચો, નિઃસ્વાર્થ અને વફાદાર માણસ મળી જાય છે, તો કેવળ તેને જ મિત્ર બનાવે છે અને બાકીના બધી માણસોને છોડી દે છે.

અલ્લાહત્ત્વાલા સૌથી વધુ બુદ્ધિશાળી અને છિકમતવાળો છે. એટલે તેનાથી એવી આશા કેમ રાખી શકાય કે તે ગમે તેવી વ્યક્તિને પોતાનો મિત્ર બનાવશે, પોતાની જમાઅતમાં દાખલ કરશે અને પોતાના દરબારમાં ઈજાત અને મિત્રતાની જગ્યા આપશે.

જ્યારે ઈન્સાનોની બુદ્ધિ અને સમજદારીનો તકાદો એ છે કે કોઈને પણ કસોટી પર કસ્યા વગર અને તપાસ કર્યા વગર મિત્ર બનાવવા નહીં, ત્યારે અલ્લાહ જે સર્વે બુદ્ધિ, ગુણો અને હિકમતોનો મૂળ ઓત છે, તેના પાસેથી તો એ આશા રખાય જ નહીં કે તે લોકોને કસોટી પર કસ્યા વગર મિત્રનો મરતબો આપી દેશે.

ધરતી ઉપર કરોડો માણસો જુહી-જુહી જગ્યાએ વર્સી રહ્યા છે. તેમાં દરેક જીતના માણસો છે. સારા અને ખરાબ માણસો છે, ભલા અને બૂરા માણસો છે. સર્વે માણસોમાં એ લાયકાત તો હોઈ શકતી જ નથી કે તેમને અલ્લાહની જમાઅતમાં દાખલ કરવામાં આવે અને જે લોકો માટે અલ્લાહે હુનિયામાં જિલાઇનાં દરજાઓ અને આભિરતમાં મિત્રતાનો મુકામ રાખ્યો છે, તે લોકોના સાથે તેમને પણ રાખવામાં આવે.

અલ્લાહતાલાએ ઉચ્ચ પ્રકારની અને કમાલ દરજાની હિકમતથી, અમુક પરીક્ષાઓ, અમુક કસોટીઓ અને તપાસ કરવા માટે અમુક ધોરણો નક્કી કર્યા છે. જે કોઈ તેમાંથી સંપૂર્ણ પસાર થઈ જાય અને તમામ પરીક્ષાઓ તથા કસોટીઓમાં પાસ થઈ જાય, તેને તો અલ્લાહની જમાઅતમાં દાખલ કરવામાં આવે અને જે કોઈ પરીક્ષાઓમાં સફળ ન થાય, તે આપોઆપ જમાઅતથી અલગ રહે, જેથી તેને ખબર પડી જાય કે હું અલ્લાહની જમાઅતમાં પ્રવેશ કરવા યોગ્ય નથી.

આ માપદંડો શું છે? અલ્લાહતાલા હકીમ અને બુદ્ધિશાળી છે, એટલે સૌથી પહેલ વહેલી પરીક્ષા માણસની બુદ્ધિ અને સમજદારીની છે. તે એ જુએ છે કે તેમાં સમજ-શક્તિ પણ છે કે નહીં? યા પછી નર્યો તોબો જ છે. એ કારણો કે જાહિલ અને મૂર્ખનો મિત્ર અક્કલમંદ અને જાની થઈ શકતો નથી.

જે માણસ અલ્લાહની નિશાનીઓ અને કુદરતના સંકેતોને નિહાળીને ઓળખી જાય કે એ જ મારો માલિક અને પરવરાદિગાર છે. તેના સિવાય ન તો કોઈ ઈબાદતને લાયક છે, ન પાલનહાર છે, ન કોઈ દુઆ સાંભળનાર છે અને ન કોઈ મદદ કરનાર છે. જે માણસ અલ્લાહનો કલામ સાંભળીને જાણી લે કે આ મારા રબનો જ કલામ છે, આવો અનુપમ કલામ અન્યનો હોઈ શકતો જ નથી અને જે માણસ સાચા નબી અને ફૂત્રિમ નબીની જિંદગી, ચારિત્ર્ય, નૈતિક ધોરણ, જ્ઞાન, તાલીમ અને તેમના જીવન-પ્રસંગોનો વાસ્તવિક તફાવત યોગ્ય રીતે સમજી લઈ ઓળખી કાઢે છે કે નુભૂવતનો દાવો કરનાર ફલાણો માણસ તો સાચો અને વાસ્તવિક નબી છે અને ખુદા તરફથી હિદાયત અર્થે મોકલવામાં આવ્યો છે, બાકી બીજો માણસ જે નુભૂવતનો દાવો કરે છે, તે સાવ ઢોંગી અને ધૂતારો છે, પાંખી અને દઝુઝાલ છે; એ માણસ જ બુદ્ધિની પરીક્ષામાં સફળ થાય છે. એ માણસને જ અલ્લાહતાલા લોકોના ટોળા અને ભીડમાંથી નોખો તારવી લે છે

અને એને પોતાની જમાઅતના સફળ સત્યોમાં દાખલ કરે છે. બાકી રહ્યા એ લોકો, જે પ્રથમ પરીક્ષામાં જ નાપાસ થાય છે, તેમને છોડી દેવામાં આવે છે, પછી ભલે જ્યાં મરજીમાં આવે ત્યાં હરાયા છોરની જેમ ભટકતા ફરે.

નૈતિક શક્તિની પરીક્ષા :

આ પ્રથમ પરીક્ષામાં જે લોકો સફળ થાય છે તેમને પછી બીજી પરીક્ષા આપવી પડે છે. આ બીજી પરીક્ષામાં માણસની બુદ્ધિ સાથે તેની નૈતિક શક્તિને પારખવામાં આવે છે અને એ જોવામાં આવે છે કે આ માણસમાં સત્ય વાત અને નેકીને સમજ લીધા પછી તેના ઉપર અમલ કરવાની તથા જૂઠ અને બદીને સમજીને તેનો ત્યાગ કરવાની શક્તિઓ છે કે નહીં? એ માણસ પોતાના નફ્સની ઈશ્વરાઓનો, બાપદાદાના આંખણા અનુકરણનો, ખાનદાની પ્રાણાલિકાઓનો, દુનિયાની સામાન્ય માન્યતાઓનો અને રીત-રિવાજોનો ગુલામ તો નથી ને? તેમાં એ ઉષાપ તો નથી ને કે ખુદાની મરજ વિરુદ્ધ એક વસ્તુને જુબે છે અને જાણે છે કે એ વસ્તુ અનિષ્ટ છે, છતાં નિજની આંતરિક કમજોરીના કારણે એ જ વસ્તુના ચક્કરમાં ફસાઈ પડે છે અને તે બીજી વસ્તુને જાણે છે કે એ જ વસ્તુ ખુદાની નજરે સત્ય અને મનપસંદ છે, તેમ છતાંય તેનો સ્વીકાર કરતો નથી?

આ પરીક્ષામાં પણ જે માણસ નાપાસ થાય છે, તેને અલ્લાહ પોતાના પક્ષમાં ભેણવતો નથી અને કેવળ એ લોકોને જ ચૂંટીને લે છે, જેમના ગુણો એ છે કે —

قُمْ يَكْفُرُ بِاللَّهِ فَمَنْ يُؤْمِنُ بِ اللَّهِ فَقَدْ أَسْكَنَكُ
بِالْعَرْوَةِ الْوُشْقَى لَا إِنْفَصَامَ لَهُ

“હવે જો કોઈ તાગૂતનો ઈન્કાર કરીને અલ્લાહ ઉપર ઈમાન લઈ આવો, તેણે એક એવો મજબૂત સહારો પકડી લીધો, જે ક્યારેય તૂટવાનો નથી અને અલ્લાહ (જેનો સહારો તેણે લીધો છે) બધું જ સંભાળનાર અને જાળનાર છે.”

(સૂર: બકરહ, આ. ૨૫૬)

અર્થાત્, ખુદાના માર્ગદર્શન વિરુદ્ધ જે પણ માર્ગ અને પદ્ધતિ હોય, તેને હિંમતપૂર્વક છોડી દો, કોઈ પણ વસ્તુની પરવા ન કરો અને ફક્ત અલ્લાહના બતાવેલા માર્ગ પર ચાલવા માટે તૈયાર થઈ જાઓ, ચાહે એનાથી કોઈ નારાજ થાય અથવા ખુશ.

તાબેદારી અને ફરજપાલનની પરખ :

આ પરીક્ષામાં જે લોકો સફળ થાય છે, તેમને પછી ત્રીજી વાર પરીક્ષા આપવી પડે છે. આ વખતે તાબેદારી અને ફરજ-પાલનની પરીક્ષા હોય છે.

આ પરીક્ષામાં આદેશ અપાયો છે કે જ્યારે અમારા તરફથી જ્યુટીની પોકાર બુલંદ થાય, ત્યારે તમારી નિંદાનો ભોગ આપીને પણ હાજર થઈ જાઓ. કામકાજને બંધ કરીને હાજર થઈ જાઓ. પોતાની મનપસંદ ચીજોનો, લાભોનો, મોજ અને આનંદનો ત્યાગ કરી દો અને ફરજ પર હાજર થઈ જાઓ. હંડી હોય કે ગરમી, ગમે તે ઋતુ હોય પણ જ્યારે ફરજ પર બોલાવવામાં આવે, ત્યારે દોડીને પહોંચી જાઓ. પછી જ્યારે અમોહુકમ આપીએ કે સવારથી સાંજ સુધી ભૂખ્યા-તરસ્યા રહો અને નફુસની ઈચ્છાઓને રોકી રાખો, ત્યારે તે હુકમની પૂરેપૂરી પાબંદી થવી જોઈએ, પછી ભલે ને ભૂખ-તરસ્યી ગમે તેવું કષ થાય અને લિંગજતદાર શરબતો તથા સ્વાદિષ્ટ વાનગીઓના ડગલા ખડકેલા કેમ પડ્યા ન હોય !

જે લોકો આ પરીક્ષામાં કાચ્યા સાબિત થયા, તેમને પણ કહી દેવામાં આવે છે કે 'તમે અમારા કામના નથી.' ચૂંટાઈને માત્ર એ લોકો જ આવે છે, જેઓ આ ત્રીજી પરીક્ષામાં સંઝી થાય છે. કારણ કે કેવળ એ લોકોથી એ આશા રાખી શકાય છે કે ખુદાના તરફથી જે કાયદાઓ તેમના માટે ઘડવામાં આવશે અને જે હિંદાપત તેમને આપવામાં આવશે, જાહેરમાં અને ચુમ્બ રીતે, લાભો અને નુકસાનો, રાહતો અને કષો — જે કંઈ આપવામાં આવશે, તેની ચુસ્તપણે પાબંદી કરી શકશે.

આર્થિક કુરબાનીની ચકાસણી :

ત્યારબાદ ચોથી પરીક્ષા માલની કુરબાનીથી લેવામાં આવે છે. ત્રીજી પરીક્ષાના સફળ ઉમેદવારો પણ એ લાયક ગણાતા નથી કે ખુદાની નોકરીમાં કાયદેસર ભરતી થઈ શકે. હજુ એ જોવાની જરૂર છે કે તેઓ ટૂંકા મનના, હિંમત-વિદોષા, તંગનજર અને લોભિયા તો નથી ને ?

આ માણસો તે લોકો જેવા નથી ને, જેઓ મહોબ્બત અને મિત્રતાના ખાતર જ્યારે ધરમાંથી કંઈક બર્ચ કરવાનો વખત આવે છે, ત્યારે કહી હેછે કે, ભાઈ ! આપણી મિત્રતા પૈસા-બેસાની થોડીક છે ! આપણી મિત્રતા તો કેવળ જીબની છે ! સારું-સારું બોલવાની છે !

અથવા તે લોકો જેવા તો નથી ને કે જેઓ જીભથી તો 'માતાજી, માતાજી' કહે છે અને માતાજી માટે હુનિયાભરથી ઝથડો પણ કરી લે છે, પરંતુ જ્યારે માતાજી તેમના અનાજની ટોકરીમાં અથવા લીલોતરીના ડગલામાં મોહું નાખે; ત્યારે લાકડી લઈને તેના પાછળ દોડે છે અને મારી-મારીને માતાજીનું ચામણું ઉતારી નાખે છે ?

એવા સ્વાર્થી ધનપૂજક અને ટૂંકા મનના માણસોને તો સામાન્ય કષાનો

બુદ્ધિશાળી માણસ પણ મિત્ર બનાવતો નથી અને એક ઉદાર દિલ માણસ તો એવા કંજૂસને પાસે બેસાડવા પણ રાજી થતો નથી.

તો પછી એ મહાન દ્યાળું અને દરિયાદિલ ખુદા, જે પોતાના વિશાળ ખજાનામાં પ્રત્યેક પળે હિસાબ વગરની મખલૂક ઉપર હિસાબ વગરની નેચુંમતો લખલૂટપણે લુંટાવે અને વરસાવે છે, તે એવા કંજૂસ માણસને કેવી રીતે મિત્ર બનાવે. જે માણસ ખુદાએ અર્પજા કરેલ માલને ખુદાની રાહમાં આપતો નથી અને પોતાના મનને અત્યંત સંકુચિત કરી લે છે ? તે માણસ કેવી રીતે દરિયાદિલ અને ઉદારદિલ ખુદાનો દોસ્ત બની શકે છે ?

અને એ ખુદા કે જેનું ડાપણ તથા ડિકમત સૌથી ઉચ્ચ અને સર્વેથી ઉત્તમ છે, તે ખુદા આ કંજૂસ માણસને કઈ રીતે પોતાની જમાઅતમાં દાખલ કરશે ? જે માણસની મિત્રતા કેવળ જબાની જમા-ખરચ કરે છે, જેની મહોષ્ભત કેવળ જીલથી મીહું-મીહું બોલવા પૂરતી જ છે અને જેનો વિશાસ કોઈ પણ રીતે કરી શકાય તેમ નથી ?

આ ચોથી પરીક્ષામાં જે લોકો નિષ્ફળ નીવડે છે, તેમને પણ કહી દેવામાં આવે છે કે જાઓ, તમારા માટે અલ્લાહની જમાઅતમાં જગ્યા નથી. તમે પણ નકામા છો. તમે એ મહાન બોજસંભાળવાને લાયક નથી, જે અલ્લાહના ખલીફાને સંઘર્ષામા આવે છે. આ જમાઅતમાં તો માત્ર એ લોકોને જ દાખલ કરી શકાય છે, જે લોકો અલ્લાહની ઉલ્લંઘનમાં જાન, માલ, ઓલાદ, કુટુંબ, દેશ અને દરેક વસ્તુની કુરબાની આપી શકે છે.

لَنْ تَنَالُوا الْبَرَحَتِيْ تُنْفِقُوا عَمَّا تَحْبَبُونَ ۝

“તમે નેકીને પહોંચી શકતા નથી, જ્યાં સુધી તમારી એ વસ્તુઓ (અલ્લાહના માર્ગમાં) ખર્ચ ન કરો જે તમને પ્રિય છે.” (સૂર: આલે ઈમરાન, આ. ٦٢)

—: અલ્લાહના પક્ષકારો માટે અપક્ષિત ગુણો :—

૧. તંગદીલ ન હોય :

આ પાર્ટીમાં તંગદીલ લોકો માટે જગ્યા નથી. એમાં તો એ લોકો જ દાખલ થઈ શકે છે, જે લોકોના દિલ વિશાળ અને ઉદાર હોય.

وَمَنْ يُوقَ شَهَ نَفْسَهُ فَأُولَئِكَ هُمُ الْمُفْلِحُونَ ۝

“જે લોકોને હદ્યની સંકુચિતતાથી બચાવી લેવામાં આવ્યા છે, તેઓ જ સફળતા પામનાર છે.” (સૂરઃ હશર, આ. ૮)

૨. ઉચ્ચ ઉત્સાહી હોય :

અહીં તો એવા ઉદારદિલ લોકોની જરૂરત છે કે અગાર કોઈ માણસે તેમના સાથે શરૂઆતી વર્તન કર્યું હોય, એમને દુઃખ, આઘણું હોય, નુકસાન પહોંચાડ્યું હોય; એટલું જ નહિં, પણ તેમના હદ્યના ટુકડા કરી નાખ્યા હોય, તો પણ ખુદાના ખાતર એ શરૂ વ્યક્તિને પેટ પૂર્ણ અનાજ આપવાનો, કપડાં આપવાનો અને મદદ કરવાનો હંકાર ન કરે.

وَكَلَّا يَأْتِي لَأُولُوا الْفَضْلِ مِنْكُمْ وَالسَّعَةُ أَنْ يَئْتُوا أُولَئِكَ الْقَرِيبَةِ
وَالْمَسْكِينَ وَالْمُهْجَرِينَ فِي سَبِيلِ اللَّهِ ۝ وَلَيَعْلَمُوا وَلَيَصْفَحُوا
أَكَانْتُمْ تُحْبِبُونَ أَنْ يَغْرِيَ اللَّهُ لَكُمْ ۝ وَاللَّهُ عَفُورٌ سَاجِدُمْ
③

“તમારા પૈકી જે લોકો કૃપા પામેલા અને સાધન-સંપત્ત છે, તેઓ આ વાતની સોગંદ ન ખાઈ બેસે કે પોતાના સગાઓ, મોહતાજો અને અલ્લાહના માર્ગમાં હિજરત કરનારા લોકોની મદદ નહીં કરે. તેમને માફ કરી દેવા જોઈએ અને દરેગુજર કરવું જોઈએ. શું તમે નથી ઈચ્છતા કે અલ્લાહ તમને માફ કરે? અને અલ્લાહનો ગુણ આ છે કે તે માફી આપનાર અને દયાળું છે.” (સૂરઃ નૂર, આ. ૨૨)

૩. ઉદારદિલ હોય :

અહીં તો એવા ખુદાપરસ્ત લોકોની જરૂરત છે, જેઓ –

يُطْعَمُونَ الظَّعَمَلَ كَلِيْ حُتَّىٰ هِ مُسْكِينًا وَيَتَمِّيَّا وَكَوْ أَسِيرًا
إِنَّكَانْظَعِمَكُمْ لِوَجْهِ اللَّهِ لَا تُرِيدُنَ مِنْكُمْ جَزَاءً ۝ وَلَا شَكُورًا ۝

“અને અલ્લાહના પ્રેમમાં ગરીબો, અનાથો અને કેદીઓને ભોજને કરાવે છે (અને તેમને કહે છે કે), અમે તમને માત્ર અલ્લાહ માટે જ ખવડાવી રહ્યા છીએ, અમે તમારા પાસે ન તો કોઈ બદલો માર્ગાંએ છીએ, ન તો આભાર.”

(સૂરઃ દષ્ટર, આ. ૮-૯)

● આ આયત તે પ્રસંગે નાખિલ થઈ હતી, જ્યારે હજરત અબૂબકર રદિ. ના એક સગાએ તેમની પુની હજરત આઈશા રહિ. ઉપર આરોપ મૂકવામાં ભાગ લીધે હતો અને હજરત અબૂબકર રદિ. એ આ (આગણના પાના ૩૫૨)

૪. પુનિત-હૃદયી હોય :

અહીં તો એવા પુનિત-હૃદયી લોકોની જરૂર છે, જેઓ અલ્લાહે અર્પણ કરેલ માલમાંથી ખુદાએ બતાવેલ માર્ગો, સારું-સારું શોધીને ઉત્તમોત્તમ માલ આપે છે.

يَا أَيُّهُمَا الَّذِينَ أَصْنَوُا آنِفِقُوا مِنْ طِبِّتِ مَا كَسَبُتُمْ وَمِمَّا أَخْرَجْنَا
لَكُمْ مِنَ الْأَرْضِ وَلَا تَبْعَمُوا إِلَيْنَا مِنْهُ تُنْفِقُونَ

“હે લોકો, જેઓ ઈમાન લાવ્યા છો ! જે માલ તમે કમાવ્યા છે અને જે કંઈ અમે ધરતીમાંથી તમારા માટે કાઢ્યું છે, તેમાંથી શ્રેષ્ઠ ભાગ અલ્લાહના માર્ગમાં ખર્ચો. એવું નં થાય કે તેના માર્ગમાં ખર્ચવા માટે ખરાબ વસ્તુ કાઢવાની કોણિશ કરો.”

(સૂરા: બકરહ, આ. ૨૬૭)

૫. ગરીબી અને તંગ હાલતમાં પણ ખર્ચ કરે :

અહીં એવા લિમતવાનોની આવશ્યકતા છે જેઓ ગરીબીમાં, બેકારીમાં અને આર્થિક મુંજવાજામાં પેટે પાટા બાંધીને પણ અલ્લાહના દીનની સેવા અને ખુદાના બંદાઓની સેવા અર્થે ધન ખર્ચવામાં પાછી પાની કરતાં નથી.

وَسَارِعُوا لِلإِمْرَأَتِيَّةِ مَعْفَرَةٍ مِنْ رَتِكْمُ وَجَنَّةٍ عَدْصَنَةِ السَّمُونَ وَالْأَرْضُ
أَعْدَّتْ لِلْمُتَّقِينَ ۝ الَّذِينَ يُنْفِقُونَ فِي السَّرَّاءِ وَالضَّرَاءِ

“દોડી પડે એ માર્ગ તરફ, જે તમારા રબની ક્ષમા અને એ જગત તરફ જાય છે, જેની વિશાળતા ધરતી અને આકાશો જેવી છે અને તે એ અલ્લાહથી ડરનારા લોકો માટે તૈયાર કરવામાં આવી છે, જેઓ દરેક હાલતમાં પોતાનું ધન ખર્ચ કરે છે, ચાહે સારી હાલતમાં હોય કે ખરાબ હાલતમાં.” (સૂરા: આલે ઈમરાન, આ. ૧૩૩)

૬. સખાવત કરવાવાળા હોય :

અહીં એવા ઈમાનદારોની આવશ્યકતા છે જેઓ એ વાત પર સાચા દિલથી શ્રદ્ધા રાખતા હોય કે જે કંઈ અલ્લાહના માર્ગ ખર્ચ કરવામાં આવશે, તે વ્યર્થ નહીં

(પાછળના પાંનાનું ચાલુ) અનુચિત કૃત્યથી નારાજ થઈને તેની નાશકાય મદદ બંધ કરી દીંગી હતી. જ્યારે આ આયત નાજિલ થઈ, તો હજરત અબૂખક રદી. મુજ્જ ઉઠાના અને તેમણે કંધું કે હું અલ્લાહની માર્ગ માણું હું અને તે માણસની ફરી મદદ કરું કરી દીંગું, જેણે તેમને અત્યંત માનસિક તકલીફ પડેંચાડી હતી.

જાય અને ખુદા હુનિયામાં તથા આધિરતમાં તેનું સુંદર વૃણતર આપશે. તેઓ કેવળ ખુદાને રાજી રાખવા ખર્ચ કરે છે. તેઓને એ વાતની લેશમાત્ર પરવા નથી કે લોકોને તેમની ઉદાર-વૃત્તિ અને સખાવતની ખબર પડે યા ન પડે અને લેનાર આભાર માને યા ના માને.

وَمَا تُنْفِقُوا مِنْ خَيْرٍ قَلَّا نَفْسِكُمْ وَمَا تُنْفِقُوا إِلَّا بِتِعْكَاءٍ وَجْهَ اللَّهِ
وَمَا تُنْفِقُوا مِنْ خَيْرٍ يُوْفَ إِلَيْكُمْ وَأَنْتُمْ لَا تُظْلَمُونَ ①

“અને ભલાઈના કાર્યોમાં જે માલ તમે ખર્ચ કરો છો, તે તમારા પોતાના માટે સાચું છે. છેવટે તમે એટલા જ માટે ખર્ચ કરો છો કે અલ્લાહની પ્રશંસા પ્રાપ્ત થાય. તો જે કઈ માલ તમે ભલાઈના કાર્યોમાં ખર્ચ કરશો, તેનો પૂરેપૂરો બદલો તમને આપવામાં આપશે અને તમને તમારા હક્કથી વંચિત રાખવામાં નહીં આવે.”

(સૂર: બકરહ, આ. ૨૭૨)

૭. દરેક સ્થિતિમાં અલ્લાહને યાદ રાખે :

અહીં તો એવા બહાદુરોની જરૂર છે, જેઓ ધન-વैભવમાં અને સારા હિવસોમાં પણ અલ્લાહને વિસરી જતા નથી, જેઓ મહેલોમાં બેસીને સુખ-સાધ્યબીમાં પણ અલ્લાહને યાદ કરતા રહે છે.

يَا أَيُّهَا الَّذِينَ آمَنُوا لَا تُلْصِمُمْ أَمْوَالَكُمْ وَلَا أَوْلَادَكُمْ
عَنْ ذِكْرِ اللَّهِ وَمَنْ يَقْعُلْ ذُرِّلَكَ فَإِنَّ اللَّهَ يُحِبُّ الْخَيْرَوْنَ ②

“હે લોકો, જેઓ ઈમાન લાવ્યા છો ! તમારા માલ અને તમારી ઓલાદ તમને અલ્લાહની યાદથી ગાફેલ ન કરી દે. જે લોકો આવું કરે, તેઓ જ નુકસાનમાં રહેવાના છે.” (સૂર: મુનાફિકીન, આ. ૮)

ઉપર દર્શાવેલ દરેક વિશિષ્ટતાઓ અનિવાર્ય રીતે જે લોકોમાં હોય છે, તેઓ અલ્લાહની જમાઅતમાં પ્રવેશ કરે છે. અલ્લાહની જમાઅતમાં દાખલ થવા માટે એ મૂળભૂત શરતો છે. તે સિવાય કોઈ પણ માણસ ખુદાના મિત્રોમાં ભળી શકતો નથી.

ખરેખર આ માત્ર નીતિ અને ચારિશ્યાની જ નહીં, બલ્કે ઈમાન અને શ્રદ્ધાની પણ કઠણી પરીક્ષા છે. જે માણસનું મન ખુદાના માર્ગમાં ખર્ચ કરવાથી સંકોચાઈ જાય છે, એ ખર્ચને દંડ અથવા ચંદ્રી (દંડ) સમજે છે અને ખોટા ખણાના શોધીને ખર્ચથી બચવાની

શક્યતાઓ શોધતો હોય છે. અગર ખર્ચ કરે છે તો એ રીતે કે જાણે લોકો પર ઉપકાર કરતો હોય છે અથવા એમ ઈછે છે કે મારી સખાવતની જાહેર-ખબર આખી દુનિયામાં આપવામાં આવે, જેથી જગતને જાણ થાય કે ફલાણા ભાઈ સખી દિલ છે! હકીકત એ છે કે એવા માણસો ન તો ખુદ ઉપર ઈમાન રાખે છે, ન તો આખિરત પર. તેઓ તો એમ જ માને છે કે ખુદાની રાહમાં જે કંઈ આખું તે વર્થ ગયું છે. તેવા માણસોને પોતાનો એશ-આરામ, સુખ, વૈભવ, અંગત હિત અને કીર્તિ ખુદાની ખુશનુદ્દી કરતાં અધિક પ્રિય હોય છે.

એ પ્રકારના માણસો એમ જ સમજે છે કે જે કંઈ છે, તે કેવળ દુનિયાની જુંદગી છે. જો રૂપિયા ખર્ચવામાં આવે, તો એટલા માટે જ કે આ દુનિયામાં તેમને કીર્તિ મળવી જોઈએ, જેથી રૂપિયાની ડિમત અહીં જ વસૂલ થઈ જાય! નહિતર જો પૈસા પણ ગયા, અને કોઈને ખબર સુધ્દાં પડી નહીં કે ફલાણા શેઠ સાહેબે, ફલાણા નેક કાર્યમાં આટલા રૂપિયા અથવા માલ આપેલ છે, તો એ ખર્ચ કરવામાં પણ ધૂળ પડી, કારણ કે એક તો રૂપિયાના રૂપિયા ગયા અને દુનિયામાં કીર્તિ પણ ન મળી!

કુઝાની-મજૂદ સ્પષ્ટ શબ્દમાં કહે છે કે એ પ્રકારના માણસો ખુદાને ઉપયોગી નથી. તેઓ જો ઈમાનનો દાવો કરે છે, તો તેઓ મુનાફિક છે. એ વિશેની નીચેની આયતોનું મનન કરો.

૮. ઉપકાર ન દર્શાવે :

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ
عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَئِكَ هُمُ الظَّالِمُونَ ①

“હે ઈમાનવાળાઓ ! તમારા દાનાને ઉપકાર ચઢાવી અને દુઃખ આપીને એ વ્યક્તિની જેમ વર્થ ન કરો, જે પોતાનો માલ ફક્ત લોકોને દેખાડવા માટે ખર્ચે છે, ન અહ્લાધ ઉપર ઈમાન ધરાવે છે, ન આખિરત ઉપર.” (સૂરા: બકરહ, આ. ૨૬૪)

૯. માલનો સાચા ન કરે :

وَالَّذِينَ يَكْنِزُونَ الدَّهَبَ وَالْفِضَّةَ كَلَّا يَنْفَقُوهُنَّا فِي سَبِيلِ اللَّهِ ۚ
فَبَشِّرُهُمْ بِعَدَّا إِلَيْنِم ②

“પીડકારી સજાની ખુશખબર આપો તેમને, જેઓ સોનું અને ચાંદી એકઠા

કરીને રાજે છે અને ખુદાના માર્ગમાં ખર્ચ નથી કરતા.” (સૂર: તૌબા, આ. ૩૪)

૧૦. અલ્લાહના માર્ગમાંથી છૂટકારો ન મારો :

لَا يَسْتَأْذِنُكَ الَّذِينَ يُعَصِّيُونَ بِإِنَّهُ وَالْيَوْمَ لَا خِرَانٌ
وَأَنْفُسِهِمْ، وَاللَّهُ عَلَيْهِمْ بِالْمُتَقْبِلِينَ ① لَئِنَّمَا يَسْتَأْذِنُكَ الَّذِينَ لَا يُؤْمِنُونَ
بِإِنَّهُ وَالْيَوْمَ الْأُخْرَ وَارْتَابَتْ قُلُوبُهُمْ فَهُمْ فِي رَيْبٍ
يَرَدُّونَ ②

“જે લોકો અલ્લાહ અને અંતિમ દિવસ ઉપર ઈમાન ધરાવે છે, તેઓ તો કદાપિ તમને એ વિનંતી નહીં કરે કે તેમને પોતાના પ્રાણ અને ધન-દોલત સાથે જિહાદ કરવામાંથી મુક્તિ આપવામાં આવે. અલ્લાહ સંયાની લોકોને બરાબર જાણો છે. આવી વિનંતીઓ તો માત્ર એ જ લોકો કરે છે, જેઓ અલ્લાહ અને અંતિમ દિવસ ઉપર ઈમાન નથી ધરાવતા, જેમના હદ્યોમાં શંકા છે અને તેઓ પોતાની શંકાના કારણે જ ફચુપચુ થઈ રહ્યા છે.” (સૂર: તૌબા, આ. ૪૪-૪૫)

૧૧. ખુદાનું રાજુ-ખુશીથી આજાપાલન કરે :

وَمَا مَنَعَهُمْ أَنْ تُقْبَلَ مِنْهُمْ نَفَقَتْهُمْ إِلَّا أَنَّهُمْ كَفَرُوا بِإِنَّهُ وَبِرَسُولِهِ
وَلَا يَأْتُونَ الصَّلَاةَ إِلَّا وَهُمْ كُسَالَىٰ وَلَا يُنْفِقُونَ إِلَّا وَهُمْ كُلُّهُوْنَ ③

“એમનો આપેલો માલ સ્વીકાર ન થવાનું કારણ એ સિવાય કંઈ નથી કે આ લોકોએ અલ્લાહ અને તેના રસૂલ સાથે કુર્ઝ કર્યું છે. નમાજ માટે આવે છે, તો આળસ કરતા આવે છે અને અલ્લાહના માર્ગમાં ખર્ચ કરે છે, તો અનિયતાએ ખર્ચ કરે છે.”

(સૂર: તૌબા, આ. ૫૪)

الْمُنْفِقُونَ وَالْمُنْفِقَتُ بَعْضُهُمْ مِنْ بَعْضٍ هُمْ يَا مُرْوُنَ بِالْمُنْكَرِ
وَيَنْهَاوُنَ عَنِ الْمَعْرُوفِ وَيَنْهَاوُنَ أَيْدِيَهُمْ لَسْوَا اللَّهَ فَنِسِيَهُمْ
لَئِنَّ الْمُنْفِقِينَ هُمُ الْفَسِيقُونَ ④

“દંભી પુરુષો અને દંભી સ્ત્રીઓ સૌ એક-બીજા જેવા છે. બૂરાઈની આજા આપે છે અને ભલાઈથી રોકે છે અને પોતાના હાથ ભલાઈના કાભોથી રોકે છે, આ લોકો અલ્લાહને ભૂલી ગયા તો અલ્લાહે પણ તેમને ભૂલાવી દીધા. બેશક આ દંભીઓ જ અવજાકારી છે.” (સૂર: તૌબા, આ. ૬૭)

૧૨. અલ્લાહના માર્ગમાં ખર્ચને દડ ન સમજો :

وَمَنِ الْأَكْعَرُ إِبْ مَنْ يَتَّخِذُ مَا يُنْفِقُ مَغْرِبًا

“આ બદ્દુ આરબોમાં એવા લોકો મોજૂદ છે, જેઓ અલ્લાહના માર્ગમાં કંઈ ખર્ચ કરે છે, તો તેને પોતાના ઉપર દડ સમજે છે.” (સૂર: તौબા, આ. ૮૮)

૧૩. કંજૂસ ન હોય :

هَمَّا نَتَمْ هُؤُلَاءِ تُدْعُونَ لِتُنْقِضُوا فِي سَبِيلِ اللَّهِ فَيُنَكِّمُ مَنْ يَبْخَلُ وَمَنْ
يَبْخَلُ فَإِنَّمَا يَبْخَلُ عَنْ تَقْسِيهِ وَإِنَّ اللَّهَ الْغَنِيُّ وَإِنَّمَا الْفَقَرَاءُ وَالْمُنْ
تَكَلَّوْا يَسْتَيْدِلُ قَوْمًا عَيْرَ كُمْ بِتُمْ لَا يَكُونُوا أَمْثَالَكُمْ

“આમ છતાં તમારામાંથી કેટલાક છે, જેઓ કંજૂસાઈ કરી રહ્યા છે. જો કે જે કંજૂસાઈ કરે છે, તે હકીકતમાં પોતાના સાથે જ કંજૂસાઈ કરી રહ્યો છે. અલ્લાહ તો તવગંર છે, તમે જ તેના મોહત્તાજ છો. જો તમે મોહું ફેરવશો, તો અલ્લાહ તમારા સ્થાને બીજુ કોમને લઈ આવશે અને તેઓ તમારા જેવા નહીં હોય.”

(સૂર: મુહમ્મદ, આ. ૩૮)

મુસલમાન ભાઇઓ ! આ છે ઝકાતની વાસ્તવિકતા અને હકીકત, જે તમારા દીનનો રૂક્ન છે. દુનિયાની હુકમતોના ટેક્ષો અને કરવેરાની જેમ એને પંશ ટેક્ષ અને કરવેરો સમજશો નહીં. દરઅસલ ઝકાત તો ઈસ્લામનો પ્રાર્થ અને આત્મા છે.

તે હકીકતમાં ઈમાનની પરીક્ષા છે. જેવી રીતે એક પછી એક દરજા-બ-દરજા પરીક્ષા આપીને ઈન્સાન પ્રગતિ કરે છે, એટલે સુધી કે ગ્રેજ્યુએટ થાય છે. એ જ રીતે ખુદાને ત્યાં એણ કેટલીક પરીક્ષાઓ છે, જે ઈન્સાનને આપવી પડે છે. જ્યારે તે ચોથી પરીક્ષા અર્થાત્, માલની કુરબાનીમાં પરીક્ષા આપીને સફળ થાય છે, ત્યારે તે પૂરો મુસલમાન બને છે. જો કે આ અંતિમ પરીક્ષા નથી, ત્યાર બાદ સૌથી સખત પરીક્ષા જાનની કુરબાની છે. એ વિશે આગળ બયાન કરીશ. ઈસ્લામના પંથમાં અથવા ઈસ્લામની જમાઅતમાં પ્રવેશ કરવા માટે જે પરીક્ષાઓ નક્કી કરવામાં આવી છે, તેમાં આ છેલ્લી અને અંતિમ પરીક્ષા છે.

આજ-કાલ અમુક માણસો એમ કહે છે કે ખર્ચો કરવા અને દૃપિયા વેડફવાના તો ઘણાંય વાઅજ મુસલમાનોને સંભળાવવામાં આવે છે. હવે આ ગરીબી અને

નિર્ધનતાની હાલતમાં તો તેમને નાજુ કમાવવાના તથા ધન એકદું કરવાના વાઅઝ સંભળાવવા જોઈએ.

પરંતુ એ લોકોને ખબર નથી. જે વસ્તુથી તેઓ મોહું બગાડે છે, હકીકતમાં એ જ ઈસ્લામનો આત્મા છે અને મુસ્લિમોને જે વસ્તુએ પતન અને અધોગતિની ઊરી ખાઈમાં ધકેલી દીધા છે, એ વસ્તુ હકીકતમાં આ આત્માનો અત્માવ જ છે. મુસ્લિમાનોની પડતી અને પતન આ આત્માઓના અત્માવને કારણે થયું નથી, પણ એ કારણે થયું છે કે તેમનામાંથી આ આત્મા વિદાય થઈ ગયેલ છે.

આગામી ખુત્બાઓમાં હું બતાવીશ કે સદકો અને ઝકાત હકીકતમાં આપણા સામૃદ્ધાધિક જીવનની જાન છે અને એ જ વસ્તુમાં આપણા માટે માત્ર આખિરતની જ નહીં, દુનિયાની સર્વ નેચુંમતો જમા થયેલી છે.

— ● —

પ્રકરણ — ૩

સામાજિક અને સામૂહિક જીવનમાં જકાતનું સ્થાન

મુસલમાન ભાઈઓ ! આ પહેલાં બે ખુત્બાઓમાં હું જકાતની હકીકત બયાન કરી ચૂક્યો છું. હવે હું તમારા સમક્ષ એ વિષયની બીજી બાજુ પર પ્રકાશ નાખીશ.

અલ્લાહની કૃપાની મહાનતા :

કુર્અન-મળ્દમાં જકાત અને સંદકા માટે અનેક ઠેકાણો ‘ઈન્ફાંડ ફી સભીલિલ્વાહ’ના શબ્દો વાપરવામાં આવ્યા છે. એ શબ્દોનો અર્થ થાય છે ‘ખુદાના માર્ગમાં ખર્ચ કરવું’. અમુક-અમુક જગ્યાએ એમ પણ કહેવામાં આવ્યું છે કે જે કંઈ તમે ખુદાની રાહમાં ખર્ચ કરો છો, એ અલ્લાહના માટે ‘કર્રો-હસ્ના’ (શ્રેષ્ઠ કરજ) છે. જાણો કે તમે અલ્લાહને કરજ આપો છો. અને અલ્લાહટ્રાલા તમારો કરજદાર છે !

ધાર્ષી જગ્યાએ એમ પણ કહેવામાં આવ્યું છે કે જે કંઈ તમે અલ્લાહના માર્ગમાં આપશો, તેનો બદલો અલ્લાહના માથે છે અને કેવળ એટલું જ પાછું આપશો નહીં જે તમે આપ્યું હોય, પણ તેનાથી ધારું વધારે આપશો. આ પ્રક્રિયા પર જરા ઠંડે કલેજે વિચાર કરો.

શું જમીન અને આસમાનનો માલિક, નઉજુબીલ્વાહ (અલ્લાહની પનાહ) તમારો મોહતાજ છે ? શું એ પુનિત અને પવિત્ર માલિકને તમારાથી કરજ લેવાની આવશ્યકતા છે ? શું એ બાદશાહોના બાદશાહ અને અઢળક ખજનાઓનો માલિક પોતાના માટે તમારા પાસેથી કંઈક માગે છે ? મઅાજલ્વાહ, મઅાજલ્વાહ. (અલ્લાહની પનાહ, અલ્લાહની પનાહ)

એની જ કૃપા અને બદ્ધિશ પર તો તમે નભી રવ્યાં છો. તેણે આપેલ રોજ

તો તમે ખાઓ છો. આપણામાંથી દરેક ગરીબ અને અમીર સર્વ પાસે જે કંઈ છે, તે તો તેણે જ આપ્યું છે. આપણામાંથી એક ફકીરથી માંડીને લખપતિ; કરોડપતિ અને અભજોપતિ સર્વે માણસો તેની દયા-દસ્તિના મોહત્તાજ છે અને તે કોઈનો મોહત્તાજ નથી. એને શું જરૂરત કે આપણાથી કરજ માગો અને એના માટે હાથ લંબાવે ?

અસલમાં આ પણ એની એક શાને-કરીમી છે. તે ખુદ તમારા લાભ માટે, તમારી જ ભલાઈ માટે, તમારા કામમાં ખર્ચ કરવાનું કહે છે અને ફરમાવે છે કે એ ખર્ચ મારી રાહમાં છે, મારા પર કરજ છે, એનો બદલો મારા માથે છે અને હું તમારો ઉપકાર માનું હું. તમે તમારી કોમના મોહત્તાજો અને ગરીબોને આપો, તેનો બદલો એ ગરીબ ક્યાંથી આપશે ? તેમના વત્તી હું આપીશ. તમે તમારા ગરીબ સગાઓની મદદ કરો અને એનો અહેસાન એ લોકો પર નથી, પણ મારા પર છે. હું તમારા અહેસાનને ઉતારીશ. તમે તમારા યતીમો, વિધવાઓ, અનાથો, નભળાઓ, મુસાફિરો અને દુઃખિયારા ભાઈઓને જે કંઈ આપો, તે મારા ખાતે લખી લો. તમારું લેણું એમના પાસે નથી, મારા પાસે છે અને હું જ એ કરજોને અદા કરીશ. તમે તમારા પરેશાન ભાઈઓને કરજ આપો અને વ્યાજ ન માગો. તેમને દેરાન ન કરો. જો તે આપી શકે તેમનું હોય તો સિવિલ જેલમાં ન મોકલો. તેમના કપડાઓ અને ઘરના વાસણો લીલામ ન કરાવો, તેમના બાલ-બચ્ચાઓને ઘરથી-બેઘર ન કરો. તમારું કરજ એમના માથે નહીં, પણ મારા માથે છે. જો તેઓ મૂળ રકમ આપશે, તો વ્યાજ હું આપીશ અને જો મૂળ રકમ પણ નહીં આપી શકે, તો હું મૂળ રકમ અને વ્યાજ બધુંય તમને આપીશ. એ જ રીતે સામાજિક ભલાઈ અર્થે, સમસ્ત માનવતાની ભલાઈ અને ખુશાહાલી માટે જે કંઈ ખર્ચ કરશો, જો કે તેનો લાભ તમને પણ મળશે, પરંતુ તેનો હિસાબ મારા માથે હશે, હું તમારી એક-એક પાઈ નફા સહિત પાછી આપીશ.

આ છે કૃપાઓનો ભંડાર, કરીમોના કરીમ અને બાદશાહોના બાદશાહની શાન ! તમારા પાસે જે કંઈ છે, એ એણે આપ્યું છે. તમે બીજે કયાંકથી નથી લાવતા, પણ તેના જ ખજનામાંથી લાવો છો. તમે જે કંઈ આપો છો, તેને તો નથી આપતા પણ તમારા જ સગાઓને, મિત્રોને, તમારી જ કોમના માણસોને આપો છો અથવા તમારા સમૂહગત દિત માટે ખર્ચ કરો છો, જેનો લાભ અંતે તમને જ મળે છે. પરંતુ આ વાસ્તવિક ઉદારતાના અંબારને તોં જુઓ કે એના પાસેથી લઈને તમે પોતાના માણસોને આપો છો, તો એ ફરમાવે છે કે તમે મને આપ્યું છે, મારી રાહમાં આપ્યું છે, મને કરજ આપ્યું છે, એનો બદલો હું તમને આપીશ ! અલ્લાહુ અકબર, આ શાને-કરીમી એ બેનિયાજ બાદશાહને જ શોભે છે. એ તરણાહાર અને ઉમત મુકામ

છે અને તેની કૃપાઓ, દ્વારા અને ઉદારતાઓની જે બુલંદ અને બાલા મંજિલ છે, એ સર્વોત્તમ કમાલોના શિરોમણીની મંજિલ અને મુકામનું વિવરણ કરવાની કઈ કલમમાં શક્તિ છે? કોઈ માનવી તો એ બુલંડ વિચારની કલ્પના પણ કરી શકતો નથી?

ખર્ચ કરવાની શિખામણ કેમ?

ઠીક ત્યારે, હવે એ વાત ઉપર વિચાર કરો કે અલ્લાહ્તાલાએ ઈન્સાનને નેકી અને ઉદારતા તરફ ઉભારવા માટે આ રીત કેમ અપનાવી છે? આ પ્રશ્ન પર તમે જેટલી હેઠળ વધુ વિચારશો, એટલી જ તમારા પર ઈસ્લામી તાલીમની પવિત્રતાનું સ્વરૂપ ખુલ્લું થતું જશે અને તમારો અંતરાત્મા આપો-આપ પોકારી ઉઠશે કે આવી અજોડ તાલીમ ખુદા સિવાય બીજા કોઈની હોઈ શકે જ નહીં.

મનુષ્ય સ્વાર્થી પુરવાર થયો છે :

તમે એ વાત જાણો છે કે ઈન્સાન પોતાની સ્વાભાવિક કમજોરીના કારણે નાદાની અને જુલ્મ કરવા પ્રેરાય છે. ઈન્સાનની દાણિ તંગ છે. તે વધુ દીર્ઘદિની કામ લઈ શકતો નથી. તેનું મન ટૂંકું છે. વધુ ગહન વિચારો અને ઉચ્ચ દાખિલિદુને તે ભાગે જ પચાવી શકે છે. તેની વૃત્તિઓમાં સ્વાર્થ ભરલો છે, પણ એ સ્વાર્થનું કોઈ વિશાળ દાખિલિદુને તેના દિમાગમાં પેદા થતું નથી. એ અધીરો અને ઉતાવળીયો છે.

خُلُقُ الْإِنْسَانُ مِنْ عَجَبٍ

“મનુષ્ય ઉતાવળી મખ્ખૂક છે.” (સૂર: અંબિયા, આ. ૩૭)

દરેક વસ્તુનું પરિણામ અને લાભ એ જલ્દી જોવા માંગે છે. એ જ પરિણામને પરિણામ તથા લાભને લાભ સમજે છે, જે જલ્દી તેના સામે આવી જાય અને તેને ખબર પણ પડી જાય કે આ પરિણામ આવ્યું અને આ લાભ થયો.

એની દાણિ દીર્ઘ અને ઉન્તત પરિણામાં સુધી પહોંચતી જ નથી અને લાંબે ગાળે અને મોટા પાયે જે લાભો મળે છે, એની ખાત્રી તો એને અંત્યત મુશ્કેલીથી થાય છે અથવા ધારી વખતે તો તેને ખબર જ પડતી નથી કે લાંબે ગાળે શું ફાયદો થયો છે.

આ ઈન્સાનની સ્વાભાવિક કમજોરીઓ છે અને એ કમજોરીની અસર એ થાય છે કે તે દરેક વસ્તુમાં પોતાનો અંગત લાભ શોધે છે અને લાભ પણ એવો શોધે છે કે ઝટપટ અને ઝડપી હોય, નાના ધોરણે હોય અને મહેસૂસ થતો હોય.

તે કહે છે કે, મેં જે કંઈ કમાવ્યું છે અથવા જે કંઈ પણ મારા બાપ-દાદા

તરફથી મળ્યું છે, એ મારું પોતાનું છે. તેમાં કોઈનો ભાગ નથી. એ મારી જરૂરતો પર, મારી આકંક્ષાઓ ઉપર, મારા વસનો પર, મારા અંશ-આરામ પર અને મારા નિઃસની વાસનાઓ પર ખર્ચ થવું જોઈએ અથવા એ નાણાં કોઈ એવા કામમાં ખર્ચ થાય, જેનો નફો જલ્દીથી મારા ખીસ્સામાં આવી જાય. રૂપિયા ખર્ચ કરું તો એના બદલામાં યા તો મારા પાસે એનાથી વધુ રૂપિયા આવવા જોઈએ અથવા તો મારા મોજ-શોખમાં વધારો થવો જોઈએ યા ઓછામાં ઓછું મારી નામના વધે, કીર્તિ થાય, હજજત વધે અથવા મને કોઈ ખિતાબ મળે. લોકો મારી સામે ઝૂકે અને લોક-જીબે મારી ચર્ચાઓ થાય, ગીતો ગવાય અને અખબારો મારા ગુણ ગાય.

જો એ વાતોમાંથી મને કંઈ પ્રામ થતું નથી, તો શા માટે હું મારા હાથથી મારી દોલત આપું? પાડોસમાં કોઈ ભૂખે મરે છે અથવા બેકાર ફરે છે, તો હું શા માટે તેની સંભાળ લઉં? એની જવાબદારી એના બાપ ઉપર છે. એણે પોતાના બાળકો માટે કંઈક મૂકી જવું જોઈતું હતું અથવા વીમો ઉત્તરાવવો હતો. કોઈ વિધવા અગર અમારા મહોલ્લામાં મુસીબતમાં દિવસો વિતાવે છે તો શું? તેના પતિને એ માટે કંઈક બંદોબસ્ત કરવાની અને ફિકર કરવાની આવશ્યકતા હતી. કોઈ મુસાફિર અગર ભટકતો ફરે છે, તો મારે શું? એ મૂર્ખ કોઈ સગવડ કર્યા વગર શા માટે ઘરથી બહાર નીકળી પડ્યો? કોઈ માણસ અગરે પરેશાનીમાં છે તો ભવે રહ્યો, મારે શું? એને પણ અલ્લાહે મારી જેમ બે હાથ અને બે પણ આચ્ચા છે, પોતાની જરૂરત તો એણે ખુદ પૂરી કરી લેવી જોઈએ. હું એને શા માટે મદદ કરું? જો હું એને આપીશ, તો કરજ પટે આપીશ અને મૂળ રકમ સાથે વ્યાજ પડા લઈશ, કારણ કે મારા રૂપિયા કંઈ મફતના કે બેકાર તો નથી! હું એ રૂપિયાથી મકાન બાંધી શકું હું, મોટર ખરીદી શકું હું અથવા નફાકારક ધંધામાં રોકી શકું હું. એ પણ કંઈને કંઈ લાભ તો ઉપાડશે જ, તો પછી હું શા માટે એમાંથી મારો લાભ વસૂલ ન કરું?

સ્વાર્થપૂર્ણ મનોવૃત્તિના પરિણામો :

આ સ્વાર્થી મનોદશા જે માણસ અપનાવે છે, તે પ્રથમ તો ધન ઉપર નાગ બનીને બેસે છે અને જો ખર્ચ કરશે, તો અંગત લાભ અને છિત માટે જ કરશે. જ્યાં તેને અંગત લાભ નહીં દેખાય, ત્યાં એક પૈસો પણ તેના ગજવામાંથી નીકળશે નહીં. જો કોઈ ગરીબ માણસની મદદ કરશે, તો પણ એ મદદ લુંટવા અર્થે હશે. અને જે કંઈ એને આપશે, તેનાથી વધારે વસૂલ કરશે. જો કોઈ ગરીબ અને નિર્ધનને આપશે, તો હજારો ઉપકાર અને અહેસાન ચંગવીને આપશે અને એ ઉપકારની વાતો કરી-કરીને એ બિચારાનો અડધો છલ લઈ લેશે. પાછું એ તેની રેવડી અને બદનક્ષી કરશે કે એ

ગરીબનું સ્વમાન હણાઈ જશે. પછી તેનામાં ખુદારી બાકી રહેશે નહીં. જો કોમી કામોમાં મદદ કરશે, તો સર્વ પ્રથમ એ જોશે કે એમાં મારો અંગત લાભ કેટલો છે? જે કામોમાં એનો અંગત લાભ ન હોય, એ કામો એની મદદથી વંચિત રહી જશે.

આ સંકુચિત મનોદશાનું પરિણામ શું આવે છે? એના પરિણામો કેવળ જીવન માટે જ ખતરનાક હોતા નથી, પણ અંતે ખુદ એ માણસ માટે પણ નુકસાનકારક સાધિત થાય છે. જો કે માણસ સંકુચિત દિનિબિંદુ અને અજ્ઞાનતાના કારણે તેને પોતાના માટે લાભદાયક માને છે.

જ્યારે લોકોમાં એ મનોદશા પ્રચલિત થઈ જાય છે, ત્યારે અમુક વ્યક્તિઓ પાસે મૂડીનો સંગ્રહ થાય છે અને મૂડી લોહ-ચુંબકની જેમ બેંચાઈને અમુક વ્યક્તિઓના ખજાનાઓમાં જ ભરાઈ જાય છે. પરિણામે અસંખ્ય લોકો નિરાધાર થઈ જાય છે. પૈસાદાર લોકો સતત વધુ પૈસાદાર થતા જાય છે અને ગરીબ લોકો દિન-પ્રતિદિન વધુ ગરીબ અને નિર્ધન થતા જાય છે. મૂડીવાઢી વર્ગ રૂપિયાની શક્તિઓથી વધુ રૂપિયા કમાય છે અને ગરીબ માણસોની જીંદગી રોજ-બરોજ તંગ અને અસહ્ય બનતી જાય છે.

જે સમાજમાં બેકારી અને નિર્ધનતા પ્રચલિત થઈ જાય છે, તે સમાજ જાત-જાતની ખરાબીઓમાં ડૂબી જાય છે. તેનું આરોગ્ય ખરાબ થઈ જાય છે. એમાં બીમારીઓ પ્રસરી જાય છે. એમાં ધંધો કરવાની અને પૈસા પેદા કરવાની શક્તિઓ નાચ થઈ જાય છે. એમાં અજ્ઞાનતા અને અભાષતા વધતી જાય છે. એનું નૈતિક ધોરણ નીચે ઉત્તરતું જાય છે. એ પોતાની આવશ્યક વસ્તુઓ પૂરી કરવા માટે ચુનાના કામો કરે છે. અંતે ત્યાં સુધી પરિસ્થિતિ પહોંચે છે કે લોકો લૂંટકાટ પર ઉત્તરી પડે છે. બળવાઓ થાય છે. મૂડીદાર માણસોની કલેખામ થાય છે. એમના ઘરોને લૂંટવા તથા બાળવામાં આવે છે. પરિણામે તેઓનો એ રીતે નાશ થાય છે કે દુનિયામાં તેમનું નામો-નિશાન બાકી રહેતું નથી.

સામુદ્દર્યિક કલ્યાણમાં વ્યક્તિગત કલ્યાણ છે :

જો તમે જરા વિચાર કરશો તો જણાશે કે હકીકતમાં માણસની ભલાઈ તેના સમાજની સાથે સંબંધ ધરાવે છે.

તમારી પાસે જે મૂડી છે, તેમાંથી તમે તમારા બીજા ભાઈઓની મદદ કરશો તો મૂડી ફરતી-ફરતી ચક્કર લગાવીને ફરી તમારા પાસે બીજા લાભો સહિત પાછી આવી જશે. જો તમે સંકુચિત નજર રાખીને મૂડીને સંગ્રહી રાખશો અથવા અંગત હિત માટે ખર્ચ કરશો, તો અંતે ક્રમે-ક્રમે મૂડી ઘટતી જશે.

દાખલા તરીકે, તમે એક યતીમ બાળકને આશરો આપ્યો. તેનું ભરણ-પોષણ કર્યું. ભણાવી-ગણાવીને કમાવવા લાયક બનાવ્યો અને તે સમાજનો એક પૈસા પેદા કરનોર પાત્ર બની ગયો, તો એનો અર્થ એ જ થયો કે તમે સમાજની મૂડીમાં વધારો કર્યો. મુહૂલી વાત છે કે જ્યારે સમાજની મૂડી વધશે, તો તમે પણ એ સમાજના એક સભ્ય હશો, એટલે તમને એ મૂડીમાંથી કંઈને કંઈ પ્રાપ્ત થશે જ. ભલે તમને એ વાતની જાણ ન થાય કે તમને જે કંઈ મળ્યું છે, તે ચોક્કસ એ યતીમની કાબેલિયતથી મળ્યું છે, જેની તમે મદદ કરી હતી.

પરંતુ જો તમે યતીમની મદદ ન કરી, સ્વાર્થ-વૃત્તિ તથા સંકુચિત મનોદશાથી પ્રેરાઈને એમ કહ્યું કે હું એની મદદ શા માટે કરું, એના બાપે એના માટે કંઈ-ને-કંઈ મૂડી જું જોઈતું હતું; તો તે રખું થઈ જશે, ખરાબ થઈ જશે, એક બેકાર માણસ બની જશે, એમાં એ લાયકાત પેદા નહીં થાય કે મહેનત કરીને સમાજની મૂડીમાં વધારો કરી શકે; બલે એ શક્યતા ખરી કે ગુંડાગીરીનો ધંધો અપનાવી લે અને એક દિવસ તમારા જ ઘરમાં હાથ ફેરવી જાય !

એનો અર્થ તો એ જ થયો કે તમે તમારા સમાજના એક સભ્યને બેકાર, લઙ્ઝિંગો અને ગુંડો બનાવીને કેવળ સમાજનું જ નહીં, પણ તમારું ખુદનું પણ નુકસાન કર્યું છે.

આ એક ઉદાહરણ ઉપરથી જ કલ્પના કરીને દીર્ઘ-દાણથી નજર કરશો તો તમને જણાશે કે જે માણસ નિઃસ્વાર્થપણે સમાજના લાભાર્થે રૂપિયા ખર્ચ કરે છે, જાહેરમાં તો તેના રૂપિયા તેના ગજવામાંથી નીકળી જાય છે, પરંતુ બહાર નીકળ્યા પછી એ રૂપિયા પ્રસરતા, વિકસતા અને ફેલાતા જાય છે. એટલે સુધી કે ફરતા-ફરતા અસંખ્ય લાભો સાથે ફરી એના જ ગજવામાં પાછા આવે છે. આ એ જ રૂપિયા હોય છે, જે તમે એક દિવસ સમાજના લાભાર્થે આપ્યા હોય છે.

જે માણસ સંકુચિત મનોદશા અને સ્વાર્થવૃત્તિથી રૂપિયાઓને સંગ્રહી રાખે છે અને સમાજના લાભાર્થે ખરચું નથી, તે માણસ જાહેર રીતે તો પોતાના પૈસાને સલામત રાખે છે અથવા વ્યાજ ખાઈ-ખાઈને એમાં વધારો કરે છે, પણ વાસ્તવિકતા એ છે કે તે પોતાની મૂડીમાં નાદાનીપૂર્વક ઘટાડો કરે છે અને પોતાના હાથે પોતાની તબાહીનો સામાન એકઠો કરે છે. એ જ મર્મ છે, જેને અલ્વાહતુઆલા કુર્ખાન-મજૂદમાં આ રીતે બયાન કરે છે —

بِيَحْمَدِ اللَّهِ الَّذِي لَوْلَا وَمَنْ يُرْتَبِطُ بِهِ الصَّدَقَاتُ

“અલ્લાહ વ્યાજને તમામ બરકતોથી વંચિત કરે છે અને દાનને બૃદ્ધિ આપે છે.” (સૂર: બકરહ, આ. ૨૭૬)

وَمَا أَتَيْتُمْ مِنْ رِبًا لَيَرْبُوْ فِيْ أَمْوَالِ النَّاسِ فَلَا يَرْبُوْ عَنْدَ اللَّهِ
وَمَا أَنْتُمْ تُنْهَىْ تُرْبَىْ دُونَ وَجْهَ اللَّهِ كَمْأَوْ لِكَ هُمُ الْمُضْعُوفُونَ

“જે વ્યાજ તમે આપો છો જેથી લોકોના ધનમાં ભળીને તે વધી જાય, અલ્લાહની નજીક તે વધું નથી અને જે જકાત તમે અલ્લાહની પ્રસંગતા પ્રાપ્ત કરવાના આશાયથી આપો છો, તેના જ આપનારા હકીકતમાં પોતાના માલ વધારે છે.”

(સૂર: રૂમ, આ. ૩૮)

પરંતુ એ વાસ્તવિક અને ગંભીર તત્વજ્ઞાનના મર્મને સમજવું, એના ઉપર અમલ કરવું ઈન્સાનની સંકુચિત મનોદશાને કારણે લગતબગ અશક્ય થઈ ગયું છે. ઈન્સાન પ્રત્યક્ષ અથવા સ્પર્શ કરતી ચીજોને માને છે. જે-જે રૂપિયા એના ગજવામાં છે, એને તો તે નિહાળી શકે છે કે ખીસામાં પડ્યા છે. જે રૂપિયા ધંધામાં વધે છે, એને પણ એ નિહાળી શકે છે. પરંતુ જે રૂપિયા તેના પાસેથી ચાલ્યા જાય છે, તેને તો એ જોઈ શકતો નથી કે તે ક્યાં વિકસી અને વધી રહ્યા છે, કઈ રીતે વધી રહ્યા છે, કેટલા પ્રમાણમાં વધી રહ્યા છે અને ક્યારે તેના પાસે લાભો અને નફાઓ સહિત પાછા આવે છે. એ તો કેવળ એટલું જ સમજે છે કે આટલા રૂપિયા મારા પાસેથી ગયા અને કાયમના માટે ગયા છે.

આજ દિન સુધી ઈન્સાન પોતાની બૃદ્ધિ અને કોશિશથી આ કોયડાને ઉકેલી શક્યો નથી. તમામ જગતની આ જ હાલત છે. એક તરફ મૂડીવાઈઓની દુનિયા છે, જ્યાં સર્વ કામો વ્યાજના ધોરણો ચાલે છે. મૂડીની રેલમહેલ હોવા છતાંય નિશદ્ધિન મુસીબતો અને યાતનાઓમાં વધારો થતો જાય છે. બીજી તરફ એક એવો વર્ગ પેદા થયો છે, જેનાં હદ્યમાં ઈર્ષાની અભિ-જવાણા પ્રજવળી રહી છે અને તે મૂડીવાઈઓના ખજાના ઉપર હુમલો કરવા માગે છે, સાથો-સાથ ઈન્સાની સંસ્કૃતિની તમામ વિશિષ્ટતાઓ અને મૌલિકતાઓનો પણ નાશ કરવા ઈંછે છે.

મુશ્કેલીઓનું નિરાકરણ :

આ કોયડાનો ઉકેલ એ બૃદ્ધિજ્ઞાણી હકીમે કરેલ છે, જેની કિતાબનું નામ કુઆન-મજૂદ છે. આ કોયડામાં ઉકેલની ચાવી ‘ઈમાન-બિલ્વાહ’ (અલ્લાહ પર ઈમાન

રાખવું) અને 'ઈમાન બિલ યવ્યમિલ આભિર' (આભિરતના દિવસ પર ઈમાન રાખવું) છે. જો માણસ ખુદા ઉપર ઈમાન લઈ આવે અને જાહી લે કે ધરતી તથા આસમાનના અજ્ઞાનાઓનો માલિક ખુદા છે અને ઈન્સાની બાબતોનો કારોબાર પણ ખુદાના જ હાથમાં છે, ખુદા પાસે અણુ-એ-અણુનો હિસાબ છે, ઈન્સાનની તમામ ભલાઈઓ અને બૂરાઈઓની અંતિમ સરળ ચા જા ન્યાયપૂર્વક આભિરતમાં મળશે, તો એના માટે એ વાત સરળ બની જશે કે પોતાની નજરનો ભરોસો કર્યા વગર ખુદા પર ભરોસો કરે અને પોતાની મૂરીને ખુદાની હિદાયત પ્રમાણે ખર્ચ કરે અને નફો-નુકસાન ખુદા ઉપર છોડી દે.

એ ઈમાન સાથે જે કંઈ ખર્ચ કરશો, તે અસલમાં ખુદાને જ આપશો. તેનો હિસાબ-કિતાબ પણ ખુદાના ખાતામાં જ લખેલો હશે, પણી દુનિયામાં કોઈને તેના અહેસાનોની ખબર હોય કે ન હોય, ખુદાને જરૂર એ વિશે જાહી હશે. કોઈ એનો આભાર માને કે ન માને, પણ ખુદા અવશ્ય માનશે.

જ્યારે ખુદાએ વચ્ચન આખ્યું છે કે હું તેનો બદલો આપીશ, ખાગી છે કે જરૂર બદલો આપશે. હા, બેશક એ બેનિયાળ બાદશાહ છે, તે દુનિયામાં પણ બદલો આપી શકે છે અને દુનિયા તથા આભિરત બંનેમાં પણ આપી શકે છે, બહરહાલ તે બદલો આપશે અને જરૂર આપશે.

- ● -

પ્રકરણ - ૪

અલ્લાહના માર્ગમાં ખર્ચ કરવાના સામાન્ય આદેશો

આદેશોના પ્રકાર - સામાન્ય અને વિશિષ્ટ :

મુસલમાન ભાઈઓ ! અલ્લાહતું આલોએ પોતાની શરીરાત માટે એવો નિયમ બનાવ્યો છે કે પ્રથમ તો નેકી અને ભલાઈના કામોનો, એક આમ હુકમ અપાય છે, જેથી લોકો પોતાની જિંદગીમાં સામાન્ય રીતે ભલાઈનો માર્ગ અપનાવે. પછી એ ભલાઈનો ચોક્કસ પ્રકાર પણ નક્કી કરવામાં આવે છે, જેથી એની ચોક્કસપણે પાબંદી કરવામાં આવે.

અલ્લાહની યાદનો સામાન્ય આદેશ :

દાખલા તરીકે, અલ્લાહની યાદ એક ભલાઈ છે. એ સૌથી મોટી ભલાઈ અને ભલાઈઓનું મૂળ છે. એ માટે સામાન્ય હુકમ એ છે કે અલ્લાહને દરેક વખતે દરેક હાલતમાં યાદ રાખવો અને એની યાદમાં ક્યારે પણ ગજીલત કરો નહીં.

فَإِذْ كُرُوا اللَّهُ قِيمًا وَقُعُودًا وَعَلَى جِنُوبٍ كُمْ

“ઉભા અને બેઠાં અને સૂતાં દરેક હાલતમાં અલ્લાહને યાદ કરતા રહો.”

(સૂર: નિસા, આ. ૧૦૩)

وَإِذْ كُرُوا اللَّهُ كَثِيرًا الْعَكْمُ تُفْلِحُونَ

“અલ્લાહને પુષ્ટ પ્રમાણમાં યાદ કરો, આશા છે કે તમને વિજય પ્રામણ થશો.” (સૂર: અનૂફાલ, આ. ૪૫)

إِنَّ فِي خَلْقِ السَّمَاوَاتِ وَالْأَرْضِ وَالْخَلْفَافِ إِلَيْهِ وَالنَّهُارِ لَآيَاتٍ لِأُولَئِكَ الْأَلَبَابِ^۶
 الَّذِينَ يَذْكُرُونَ اللَّهَ قِيمًا وَقُعُودًا وَعَلَى جُنُوبِهِمْ وَيَتَفَكَّرُونَ فِي خَلْقِ السَّمَاوَاتِ
 وَالْأَرْضِ، رَبَّنَا مَا خَلَقْتَ هَذَا بِأَطْلَالٍ، سُبْحَانَكَ فَقِيمًا عَدَابَ النَّاسِ^۷

“આકાશ અને ધરતીના સર્જનમાં અને રાત અને દિવસના વારાફરતી આવવામાં એ બુદ્ધિશાળી વ્યક્તિઓ માટે ઘણી નિશાનીઓ છે જેઓ ઉઠતાં, બેસતાં અને સૂતાં, દરેક સ્થિતિમાં ખુદાને યાદ કરે છે અને આકાશથી અને જમીનની બનાવટ વિશે ચિંતન કરે છે. (તેઓ સહસ્ર બોલી ઉઠે છે) પરવરદિગાર ! આ બધું તે નિરર્થક અને હેતુવિહિન નથી બનાવ્યું, તું પાક છે આનાથી કે વ્યર્થ કામ કરે.”

(સૂર: આલે ઈમરાન, આ. ૧૮૦)

وَلَا تُطْهِرْ مَنْ أَعْكَلْنَا قَلْبَهُ عَنْ ذَكْرِنَا وَإِنَّجَهْ كُونَهُ وَكَانَ أَمْرُكَ قُبْرَطَ^۸

“કોઈ એવા મતુષ્યનું અનુકરણ ન કરો જેના હદ્યને અમે અમારી યાદથી ગફલતમાં નાખી દીધું છે અને જેણે પોતાના મનની ઈચ્છાઓનું અનુસરણ અપનાવી દીધું છે અને જે કામ કરવામાં હદ્થી આગળ વધી જાય છે.” (સૂર: કહફ, આ. ૨૮)

આ અને આવા જ પ્રકારની બીજી અસંખ્ય આયતો છે, જેમાં હુકમ આપવામાં અવ્યો છે કે હંમેશા હર હાલતમાં ખુદાની યાદ નિરંતર ચાલુ રાખો, કારણ કે ખુદાની યાદ જ એ વસ્તુ છે, જે માણસના કર્તવ્યોને સુયોગ્ય બનાવે છે અને અને સીધા માર્ગ પર કાયમ રાખે છે. જે ઘડીએ માણસ તેની યાદથી ગાફ્લ થઈ ગયો, એ જ ઘડીએ નક્કસની વાસનાઓ તથા શેતાની વસવસાઓ એના પર વર્યસ્વ જમાવી દેશે અને તેનું અનિવાર્ય પરિણામ એ આવશે કે માણસ સીધા માર્ગથી ભટકી જશે અને પોતાની કિંદગીના પ્રણોમાં હદ વટાવવી શરૂ કરી દેશે.

અહ્વાહની યાદનો ખાસ હુકમ :

જુઓ ! આ તો હતો સામાન્ય હુકમ. હવે એ જ યાદ માટે એક ખાસ પ્રકારની ઈબાદત નક્કી થઈ છે, જેનું નામ ‘નમાજ’ છે. નમાજમાં પણ પાંચેય વખત અમુક રકાતો ફરજ આપવામાં આવી છે, જેમાં દરેક નમાજો દરમિયાન પાંચ-દસ મિનિટથી વધુ સમય લાગતો નથી. એ જ રીતે અમુક મિનિટો આ વખતે અને અમુક મિનિટો તે વખતે યાદ-ઈલાહી માટે નક્કી કરવાનો અર્થ એ નથી કે તમે કેવળ એટલા જ સમય

દરમિયાન યાદ કરો અને બાકીના સમયમાં તેને વિસરી જાઓ. એ ગોઠવણ કરવાનો હેતુ એ છે કે એટલોં સમય ફક્ત ખુદાની યાદમાં ગાળવો જોઈએ. ત્યારપછી પોતાના કામો પણ કરો અને કામ કરતાં-કરતાં ખુદાને પણ યાંદ કરો.

અલ્લાહના માર્ગમાં ખર્ચ કરવાનો જાહેર હુકમ :

ઠીક એવો જ મામલો જકાતનો છે. અહીં પણ એક હુકમ આમ અને એક ખાસ છે. એક તરફ તો એમ કહેવામાં આવ્યું છે કે કંજૂસાઈ અને સંકુચિત મનોદશથી બાયતા રહો, કારણ કે એ બૂરાઈઓનું મૂળ અને બદીઓની જનેતા છે.

પોતાના ચાન્દિયમાં અલ્લાહનો રેંગ ધારણ કરો, જે દરેક વખતે મખ્લૂક પર અગણિત કૃપાઓની સરિતાઓ વહેતી મૂકે છે, જો કે કોઈનો એ ઉપર હક કે દાવો નથી. રાહે-ખુદામાં જે કંઈ ખર્ચ કરવાની શક્તિ હોય, એ ખર્ચ કરો. તમારી જરૂરતોમાંથી એટલું બચાવી શકો, એટલું અવશ્ય બચાવો અને એનાથી બીજા જરૂરત-મંદોની જરૂરત પૂરી કરો. અલ્લાહના દીનની સેવામાં તથા અલ્લાહનો કલમો બુલંદ કરવામાં પાછી પાની ન કરો. જો ખુદાથી મેમ રાખો, તો માલની મહોષ્ભતને ખુદાની મહોષ્ભત આગળ કુરબાન કરી દો. આ તો આમ અને સામાન્ય હુકમ છે.

ખર્ચ કરવાનો ખાસ હુકમ :

તેના સાથે જ ખાસ હુકમ એ છે કે એટલો બધો માલ તમારા પાસે છે, તો ઓછામાં ઓછું આટલું તો ખુદાની રાહમાં અવશ્ય ખર્ચ કરો. તમારા જેતરોમાં એટલું ઉત્પાદન છે, તો ઓછામાં ઓછું આટલું તો ખુદાની રાહમાં આપો.

પછી જે રીતે અમુક રકાતો નમાઝ ફરજ કરવાનો હેતુ એ નથી કે બસ, એ રકાતો પઢતી વખતે ખુદાને યાદ કરો અને બાકી સમયે અલ્લાહને વિસરી જાઓ અને એ રીતે માલનો એક મામૂલી ભાગ ખુદાના માર્ગ ખર્ચ કરવાનું ફરજ કરવામાં આવ્યું છે, તેનો પણ અર્થ એ નથી કે જે લોકોને પાસે એટલા પ્રમાણમાં માલ હોય તે લોકોને જ રાહે-ખુદામાં ખર્ચ કરવું જોઈએ અને જે લોકો એ કરતાં ઓછો માલ ધરાવતા હોય, તેમણે મુહીઓ બંધ કરી હેવી જોઈએ અને એનો અર્થ એ પણ નથી કે ધનવાન લોકો પર જે જકાત ફરજ કરવામાં આવી છે, બસ એટલું જ તેમણે રાહે-ખુદામાં આપવું જોઈએ અને જકાત આપી દીધા પછી કોઈ હાજતમંદ આવે તો ધૂલ્કારી કાઢવો અથવા દીનની ભિદ્ધમત માટે કોઈ મોકા આવે તો કહી દેવું કે અમે.તો જકાત આપી દીધી,

હવે અમારાથી એક પૈસાની આશા રાખશો નહીં. જ્કાત ફરજ કરવાનો એ હેતુ હરગિજ નથી.

જ્કાતનો વાસ્તવિક હેતુ તો એ છે કે મારાસે ઓછામાં ઓછું આટલું તો અનિવાર્યપણે રાહે-ખુદામાં આપવું જ પડશે અને એથી વધારે જે બની શકે એ આપવું રહે.

ખર્ચ કરવાના જાહેર હુકમની ટૂકી સમજૂતી :

હવે હું તમારા સામે પ્રથમ સામાન્ય અને આમ હુકમોનો મામૂલી ખુલાસો કરીશ, પછી બીજા ખુત્બામાં ખાસ હુકમો બયાન કરીશ.

કુર્અન-મજ્જુદની એ વિશિષ્ટતા છે કે જે વસ્તુનો એ હુકમ આપે છે, તેના કારણો, ભલાઈઓ અને હિકમતો પણ પોતે જ બતાવે છે, જેથી મહેકૂમ (હુકમ આપનાર)ને હુકમની સાથે એ પણ જારી થઈ જાય કે આ હુકમ શામાટે આપવામાં આવ્યો છે અને એના લાભો શું-શું છે? કુર્અન-મજ્જુદ ઉઘાડતાં જ જે આયત તમારી નજરે પડે છે, તે એ છે કે —

સીધા રસ્તે ચાલવાની ત્રણ શરતો :

ذٰلِكَ الْكِتَبُ لَا رَبَّ يَرِيْهُ هُنَّا فِيْهُ شَهِيْدٌ لِّلْمُسْتَقِيْنَ ۝ الَّذِيْنَ يُؤْمِنُوْنَ

إِلَيْهِمْ وَقِيْمَوْنَ الصَّلَوَةَ وَمَكَارَ زَفْنَهُمْ يُنِيقُوْنَ ۝

“આ અલ્લાહનો ગ્રંથ છે, એમાં કોઈ શંકા નથી: માર્ગદર્શન છે એ સંયમી લોકો માટે જેઓ અદશ્ય ઉપર ઈમાન લાવે છે; નમાજ કાયમ કરે છે, જે કંઈ અમે તેમને આપ્યું છે, તેમાંથી ખર્ચ કરે છે.” (સૂરા: બંકરહ, આ. ૨-૩)

આ આયતમાં મૂળભૂત સિદ્ધાંતો બયાન કરવામાં આવ્યા છે, દુનિયાની જિંદગીમાં સીધા રસ્તે ચાલવાની માટે ત્રણ વસ્તુઓ અનિવાર્ય છે:

એક તો ‘ઈમાન બિલ ગૈબ’ (જેમાં ખુદા, આખિરત અને વધ્ય એ સર્વે ગૈબને લગતી બાબતોનો સમાવેશ થઈ જાય છે.)

બીજી, નમાજ કાયમ કરવી.

ત્રીજી, જે રોજ અને દોલત અલ્લાહે આપી હોય, તેમાંથી રાહે-ખુદામાં ખર્ચ કરવું.

બીજી જગ્યાએ ઈશાંદ છે કે —

لَنْ تَنَالُوا الْبَرَّ حَتَّىٰ تُشْفِقُوا عَمَّا تَحْبِبُونَ

“તમે નેકીને પહોંચી શકતા નથી, જ્યાં સુધી તમારી એ વસ્તુઓ (અલ્લાહના માર્ગમાં) ખર્ચ ન કરો, જે તમને પ્રિય છે.” (સૂર: આલે ઈમરાન, આ. ૮૨)

પછી ફરમાવે છે કે —

الشَّيْطَانُ يَعْدُ كُمْ الْفَقْرَوْ يَا سُرْكُمْ بِإِلْفَحْشَاءِ

“શેતાન તમને ગરીબીથી બીવડાવે છે અને શરમજનક વર્તન અપનાવવા માટે પેરે છે.” (સૂર: બકરહ, આ. ૨૬૮)

ત્યારે ઈશાંદ થાય છે —

وَأَنْفِقُوا فِي سَبِيلِ اللَّهِ وَلَا تُلْقُوا إِلَيْنَا يَكُمْ لَكُمْ كُلُّ كَيْفَيَهٌ

“અલ્લાહના માર્ગમાં ખર્ચ કરો અને પોતાના હાથે પોતાનો વિનાશ ન વહોરો, (અલ્લાહના માર્ગમાં ખર્ચ ન કરવાનો અર્થ વિનાશ અને બરબાદીનો છે).”

(સૂર: બકરહ, આ. ૧૮૫)

અંતમાં ફરમાવ્યું —

وَمَنْ يُوقَ شَهَ نَفْسَهُ فَأُولَئِكَ هُمُ الْمُفْلِحُونَ

“જે લોકોને હદ્યની સંકુચિતતાથી બચાવી લેવામાં આવ્યા છે તેઓ જ સફળતા પામનારા છે.” (સૂર: હશર, આ. ૬)

જિંદગી વિતાવવાની બે પદ્ધતિ :

આ સર્વ આયતો પરથી જાણવા મળે છે કે ઇન્સાનને જીવન વિતાવવાના માત્ર બે જ માર્ગો છે.

એક માર્ગ તો ખુદાનો છે જેમાં નેકી, ભલાઈ અને સફળતા છે અને એ માર્ગનો નિયમ એ છે કે માણસનું મન મોહું હોવું જોઈએ. અલ્લાહે તેને જે થોડો-ધણો માલ અને રોજ આપી હોય, એનાથી પોતાની જરૂરતો પૂરી કરે તથા પોતાના ભાઈઓની પણ મદદ કરે અને અલ્લાહનો કલમો બુલંદ કરવાની કોણિશમાં પણ ખર્ચ કરે.

બીજો માર્ગ શેતાનનો છે, જેમાં જાહેર રીતે તો માણસને લાભ જ દેખાય છે, પણ હકીકતમાં અધોગતિ અને વિનાશ સિવાય કશું જ નથી. આ માર્ગનો નિયમ એ છે કે માણસ મૂડી એકઠી કરવાની કોણિશ કરે, પૈસા માટે જાન આપે અને પૈસાને બંને તરફના દાંતો વચ્ચે એવા દબાવે કે કોઈ પણ રીતે ખર્ચ થાય નહીં. કદાચ ખર્ચ થાય, તો તેવળ પોતાના નફ્સ માટે, અંગત લાભ માટે અને વાસનાઓની તૃપ્તિ માટે.

ખુદાના માર્ગમાં ખર્ચની પદ્ધતિઓ :

હવે જુઓ, ખુદાના માર્ગ ઉપર ચાલનારાઓ માટે, અલ્લાહના રાહમાં ખર્ચ કરવાની કઢી-કઢી પ્રણાલિકાઓ બધાન થઈ છે. હું એ સર્વને કમવાર બધાન કરું છું.

૧. ફક્ત ખુદાની પ્રસંગતા ખાતર :

સર્વ પ્રથમ વાત એ છે કે ખર્ચ કરવાનો હેતુ ફક્ત અલ્લાહની મંજૂરી અને ખુશનૂદી હોય. કોઈને આભારવશ બનાવવા અથવા નામ કમાવવા માટે ખર્ચ કરવામાં આવે નહીં.

وَمَا تُنْفِقُونَ إِلَّا ابْتِغَاءَ وَجْهِ اللَّهِ

“અને ભલાઈના કાર્યોમાં જે માલ તમે ખર્ચ કરો છો, તે તમારા પોતાના માટે સારું છે.” (સૂરા: બકરહ, આ. ૨૭૨)

**بِيَأْيَهَا الَّذِينَ أَمْوَالَ كَثُرُوا لَوْ أَصَدَ قُتْكُمْ بِإِيمَنِ وَالآذَنِيَّةِ كَيْلَذِنَ
يُنْفِقُ مَالَهُ رِبَّ الْأَنْسَارِ وَلَا يُؤْمِنُ بِإِلَهٍ وَالْيُؤْفِرُ الْأُخْرِيُّ فَهَذِهِ كَمَشَلٌ
صَفَوَانٌ عَلَيْهِ شُرَابٌ فَأَصَابَهُ وَإِلَّا فَتَرَكَهُ صَلَّى**

“હે ઈમાનવાળાઓ ! તમારા દાનને ઉપકાર ચઢાવીને અને દુઃખ આપીને એ વ્યક્તિની જેમં વ્યર્થ ન કરો, જે પોતાનો માલ ફક્ત લોકોને દેખાડવા માટે ખર્ચ છે

અને ન અલ્લાહ ઉપર ઈમાન ધરાવે છે, ન આખિરત ઉપર. તેના ખર્ચનું ઉદાહરણ એવું છે જીણે એક ખડક હતો, જેના ઉપર માટીનું પડ બાળેલું હતું, તેના ઉપર જ્યારે સખત વરસાએ વરસ્યો, તો બધી માટી વહી ગઈ અને કોરો ખડક રહી ગયો.”

(સૂર: બકરહ, આ. ૨૬૪)

૨. ઉપકાર દર્શાવવામાં ન આવે :

બીજી વાત એ છે કે કોઈને પૈસા આપીને યા ખાવાનું ખવડાવીને અથવા કપડાં પહેરાવીને અહેસાન બતાવવો ન જોઈએ અને એના હિલને દુઃખ પહોંચે એવું વર્તન દાખવવું ન જોઈએ.

الَّذِينَ يُنفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتَبَعُونَ مَمَّا أَنْفَقُوا مَنّْا
وَلَا أَدَاءً، إِنَّهُمْ أَجْرُهُمْ عِنْدَ رَبِّهِمْ، وَلَا حُوقُّ عَلَيْهِمْ وَلَا هُمْ يَحْزُنُونَ
قَوْلٌ مَعْرُوفٌ وَمَغْفِرَةٌ حَيْرٌ مِنْ صَدَقَةٍ يَتَبَعَّهَا أَدَاءٌ،

“જે લોકો પોતાના માલ અલ્લાહના માર્ગમાં ખર્ચે છે અને ખર્ચ કર્યા પદ્ધી ઉપકાર જતાવતા નથી, ન ઈજા પહોંચાડે છે, તેમનો બદલો તેમના રબના પાસે છે અને તેમના માટે કોઈ દુઃખ અને ભયની શક્તા નથી. એક મીઠો બોલ અને કોઈ અણગમતી વાતને અવગાજાવી એ દાન કરતાં વધુ સારું છે, જેના પાછળ દુઃખ હોય.”

(સૂર: બકરહ, આ. ૨૬૨, ૨૬૩)

૩. ઉત્તમ માલ આપવામાં આવે :

ગીજો કાયદો એ છે કે ખુદાની રાહમાં ઉત્તમ માલ આપવામાં આવે, ખરાબ વીજાને આપવામાં ન આવે. જે લોકો કોઈ ગરીબને આપવા માટે ફાટેલાં કપડાં શોધીને કાઢે છે અથવા કોઈ ફરીરને જમાડવા ખરાબ ખાણું કાઢે છે, એમણે તો એવા જ બદલાની ખુદા પાસે આશા રાખવી જોઈએ.

يَا إِيَّاهَا الَّذِينَ أَمْبُوا أَنْفَقُوا مِنْ طِبَابَتٍ مَا كَسَبُوكُمْ وَمِمَّا أَخْرَجْنَا لَكُمْ
قِنَ الْأَرْضِ وَلَا تَكُمُوا الْحَيْثَ مِنْهُ تُنْفِقُونَ

“હે લોકો, જેઓ ઈમાન લાવ્યા છો! જે માલ તમે કમાવ્યા છે અને જે કંઈ અમે ધરતીમાંથી તમાર માટે કાઢ્યું છે, તેમાંથી શ્રેષ્ઠ ભાગ અલ્લાહના માર્ગમાં ખર્ચો.

એવું ન થાય કે તેના માર્ગમાં ખર્ચવા માટે ખરાબમાં ખરાબ વસ્તુ કાઢવાની કોશિશ કરો.” (સૂર: બકરહ, આ. ૨૬૭)

૪. શક્ય હોય ત્યાં સુધી છુપાવીને આપવામાં આવે :

ચોથો કાયદો એ છે કે જ્યાં સુધી શક્ય હોય છૂપી રીતે ખર્ચ કરવામાં આવે, જેથી લેનાર માટે શરમ અને આપનાર માટે દેખાવની શક્યતા પેદા ન થાય. જો કે ખુલ્લી રીતે ખર્ચ કરવામાં કશુંય વાંધાજનક નથી, પણ ઢાંકી સંતાપીને આપવું વધુ ઉત્તમ છે.

لَنْ تُبْدِي وَالصَّدَقَةُ فَيُبَعَّدُ هِيَ وَإِنْ تُخْفُوهَا وَتُؤْتُوهَا
الْفُقَرَاءِ قَهْوَحِيرٌ لَكُمْ وَيَكْفِرُ عَنْكُمْ مِنْ سَيِّئَاتِكُمْ

“ જો તમારા દાન જાહેરમાં આપો, તો આ પણ સારું છે, પરંતુ જો છુપાવીને મોહત્તાજોને આપો તો એ તમારા ડિતમાં વધુ સારું છે. તમારા ઘણાં ગુના આ વર્તન વડે દૂર થઈ જાય છે.” (સૂર: બકરહ, આ. ૨૭૧)

૫. અણસમજુઓને જરૂરિયાત કરતાં વધારે આપવામાં ન આવે :

પાંચમો કાયદો એ છે કે ઓછી અક્કલવાળા તથા મૂર્ખ માણસોને જરૂરતથી વધુ ન આપવામાં આવે કે તેઓ બગડી જાય અને તેમને ખરાબ આદતો પડી જાય. એમને જે કોઈ આપવામાં આવે તે એમના ગજા પ્રમાણે હોય. અલ્લાહ્તુઆલા એમ ઈચ્છે છે કે પેટ પૂરતી રોટી અને શરીર પર કપડાં તો દરેક ખરાબમાં ખરાબ માણસને પણ મળવા જોઈએ, પણ લઙ્ગા લોકોને શરાબ પીવા, ચંદુલ પીવા, ગાંઝો પીવા અને જુગાર રમવા માટે પૈસા ન આપવામાં આવે.

وَلَا تُؤْتُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قَبِيلًا
وَأَرْزُقُوهُمْ فِيهَا وَأَكْسُوْهُمْ

“ અને પોતાના એ માલ જેમને અલ્લાહે તમારા માટે જીવન-નિર્વાહ માટેના સાધન બનાવ્યા છે, અલ્ય બુદ્ધિનાં લોકોને ન સોંપો, અલબત્ત, તેમને ખોરાકી-પોશાકી આપો.” (સૂર: નિસા, આ. ૫)

૬. કરજદારને હેરાન કરવામાં ન આવે :

છષ્ટો કાયદો એ છે કે જે કોઈ ગરીબ માણસને એની જરૂરતો પૂરી કરવા માટે

કર્ણ-હસના (શ્રેષ્ઠ કરજ) આપવામાં આવે, તો ઉઘરાણી કરીને એને તંગ કરવું ન જોઈએ. પણ એને એટલી મુદ્દત આપવામાં આવે કે તે આસાનીથી ભરપાઈ કરી શકે અને જો તમને ખરેખર ખબર હોય કે એ માણસની પૈસા આપી શકે એટલી હસ્તી નથી અને તમે એટલા માલદાર છો કે તેને આસાનીથી માફ કરી શકો તેમ છો, તો સારી વાત એ છે કે માફ કરી દો.

وَلَنْ كَاتَ ذُو عُسْرَةٍ فَنَظَرَهُ إِلَيْ مَنِيسَرَةٍ وَأَنْ تَصَدَّقُوا خَيْرٌ
اَكْمَمْ لَنْ كُنْتُمْ تَعْلَمُونَ

“તમારા દેવાદાર તંગીમાં હોય, તો તેનો હથ ધૂટો થાય તાં સુધી તેને મહેતલ આપો અને જો દાન કરી દો, તો એ તમારા માટે વધારે સારું છે, જો તમે સમજો.” (સૂર: બકરહ, આ. ૨૮૦)

૭. દાનમાં સમતોલપણું :

સાતમો કાયદો ઈર્શાઈ થયો છે કે માણસને ઐરાત કરવામાં હદ્થી ન વધનું જોઈએ. અલ્લાહતુઆલાનો એ હેતુ નથી કે તમે તમારું તથા તમારા બાળ-બચ્ચાઓનું પેટ કાપીને જે કંઈ હોય તે ઐરાત કરી દો.

અલ્લાહ તો એમ ઈચ્છે છે કે સ્વચ્છ અને સાદાઈપૂર્વક જીવન વિતાવવા માટે એટલી જરૂરત ઈન્સાનને હોય છે, એટલું તમારા માટે તથા બાળ-બચ્ચાઓ માટે ખર્ચ કરો અને જે બાકી વધારો હોય તે અલ્લાહના નામે ખર્ચ કરો.

وَيَسْكُونَكَ مَا ذَا يُنْفِقُونَ هُنْ قُلِ الْعَفْوُ

“પૂછે છે, અમે અલ્લાહના માર્ગમાં શું ખર્ચીએ ? કહો, જે કંઈ તમારી જરૂરિયાતથી વધારે છે.” (સૂર: બકરહ, આ. ૨૧૮)

وَالَّذِينَ لَذَا أَنْفَقُوا لَمْ يُسِرُّفُوا وَلَمْ يَقْتُرُوا وَكَانَ يَبْيَنَ ذلِكَ قَوَاماً

“જેઓ ખર્ચ કરે છે તો ન ઉડાઉપણો ખર્ચ કરે છે ન કંજૂસાઈ કરે છે, બલ્કે તેમનું ખર્ચ બને સીમાઓ વચ્ચે સમતોલ હોય છે.” (સૂર: કુરકાન, આ. ૬૭)

وَلَا تَجْعَلْ يَدَكَ مَغْلُولَةً إِلَى عُنْقِكَ وَلَا تَبْسُطْهَا كُلَّ الْبَسْطِ
قَقْعَدَ مَلَوْمًا مَحْسُورًا

“ન તો પોતાનો હાથ ડેક સાથે બાંધી રાખો અને ન તેને બિલ્કુલ છૂટો જ મુકી દો કે જેથી દોષપાત્ર અને લાચાર થઈ જાઓ. (સૂર: બની ઈસરાઈલ, આ. ૨૯)

મદદના હક્કદારો :

અંતે એ પણ સાંભળી લો કે અલ્લાહતાલાએ હક્કદારોનું આપું લિસ્ટ બનાવ્યું છે, જેને જોવાથી તમને ખબર પડી શકે છે કે કોણ-કોણ માણસો તમારી મદદના હક્કદાર છે અને કયા માણસોનો હક્ક તમારી કમાણીમાં અલ્લાહે રાખ્યો છે.

وَأَلْتَ ذَا الْقُرْبَىٰ بِحَقَّهُ وَالْمُسْكِينُونَ وَإِنَّ السَّيِّئِينَ

“સગાને તેનો હક્ક આપો અને ગરીબ અને મુસાફરને તેનો હક્ક.”

(સૂર: બની ઈસરાઈલ, આ. ૨૯)

وَإِنَّ الْمَالَ عَلَىٰ حُسْنِهِ ذَوِي الْقُرْبَىٰ وَالْيَتَامَىٰ وَالْمُسْكِينُونَ وَإِنَّ السَّيِّئِينَ وَالسَّارِطِينَ وَفِي الرِّقَابِ،

“અલ્લાહના પ્રેમમાં પોતાનું પ્રિય ધન સગાઓ અને અનાથો માટે, મોહતાજો અને મુસાફરો માટે, મદદ માટે હાથ લંબાવનારાઓ માટે અને શુલામોની મુક્તિ માટે ખર્ચ કરે.” (સૂર: બકરહ, આ. ૧૭૭)

وَإِلَوَالِدِينَ لِاحْسَانًا وَإِنِّي مَسْكِنُ الْقُرْبَىٰ وَالْيَتَامَىٰ وَالْمُسْكِينُونَ وَالْجَارِ ذَرَقَهُ الْقُرْبَىٰ وَالْجَارِ اجْنُوبَهُ وَالصَّاحِبِ بِالْجَنْبِ وَإِنَّ السَّيِّئِينَ وَمَا مَكَثَ كَيْمَانُكُمْ،

“મા-બાપ સાથે નેક વર્તાવ કરો, સગા-સંબંધીઓ અને અનાથો અને જરૂરતમંદ લોકો સાથે સદ્વર્તન દાખવો અને પાડોશી સગા સાથે. અજાયા પાડોશી સાથે, પડબે બેસનારા સાથીઓ અને મુસાફર સાથે અને એ દાસ-દાસીઓ સાથે જેઓ તમારા કળજામાં હોય ભલાઈનું વર્તન દાખવો.” (સૂર: નિસા, આ. ૩૬)

وَيَبْطِئُمُونَ الظَّعَامَ عَلَىٰ حُسْنِهِ مَسْكِنُنَّا وَبَيْتُنَّا وَأَسْيُرَاً رَائِكَانَ نُظْعِكُمْ لَوْجَهَ اللَّهِ لَا شُرِيدُ صُنْكُمْ جَرَاءٌ وَلَا شَكُورٌ ① إِنَّا نَخَافُ مِنْ رَّبِّنَا يَوْمًا عَيْوَسًا قَنْطَرِيًّا ②

“અને અહ્વાહના પ્રેમમાં ગરીબો, અનાથો અને કેદીઓને ભોજન કરાવે છે (અને તેમને કહે છે કે) અમે તમને માત્ર અહ્વાહ માટે જ ખવડાવીએ રહ્યા છીએ, અમે તમારા પાસે ન તો કોઈ બદલો માગીએ છીએ, ન તો આભાર. એમને તો પોતાના રબની એ દિવસની યાતનાની બીક લાગે છે, જે સખત મુસીબતનો અત્યત લાંબો દિવસ હશે.” (સૂર: દહર, આ. ૮ થી ૧૦)

وَفِيَّ أَمْوَالِهِمْ حُتْكٌ لِلْسَّارِيلَ وَالْمَحْرُومِ^④

“અને તેમના માલ દોલતમાં હક્ક હતો, માગનાર અને મોહતાજ માટે.”
(સૂર: જારિયાત, આ. ૧૮)

لِلْفَقَرَاءِ الَّذِينَ احْصِرُوا فِي سَيِّئِنَ اللَّهُ لَا يَسْتَطِعُونَ ضَرًّا فِي الْأَرْضِ
يَحْسَنُونَ لِجَاهِلُ أَغْنِيَاءُ مِنَ التَّعْقُفِ تَغْرِيْفُهُمْ بِسِيَّئَاتِهِمْ لَا يَسْكُونَ النَّاسَ
إِلَحَافًا وَمَا شَنَفُوا صِنْ حَبِيرٌ قَبْلَ اللَّهِ يَهُ عَلِيهِمْ^٥

“વિશેખરપે મદ્દના હક્કદાર એ જરૂરતમંદ લોકો છે, જેઓ અહ્વાહના માર્ગમાં એવા ઘેરાઈ ગયા છે કે સ્વયં પોતાના રોજગાર માટે ધરતી ઉપર કોઈ દોડધામ કરી શકતા નથી. એમનું સ્વમાન જોઈને અજાળી વ્યક્તિ કલ્પના કરે છે કે તેઓ સુખી છે. તમે એમના ચહેરા ઉપરથી તેમની આંતરિક સ્થિતિ ઓળખી શકો છો. પરંતુ તેઓ એવા લોકો નથી કે લોકોના પાછળ પડી જઈ કંઈ માગો, તેમની સહાય માટે જે કંઈ માલ બર્ચ કરશો, તે અહ્વાહથી છૂંપુ રહેશે નહીં.” (સૂર: બકરહ, આ. ૨૭૩)

— ● —

પ્રકરણ — ૫

જકાતના ખાસ આદેશો

મુસલમાન ભાઈઓ ! પાછલા ખુલ્બામાં હું તમારા સમક્ષ અલ્લાહના માર્ગમાં ખર્ચ કરવાના સામાન્ય આદેશો વર્ણવી ગયો છું, જે જકાત વિષે છે; એટલે કે જેને ફર્જ કરવામાં આવેલ છે.

જકાત વિષે ગ્રાણ આદેશો :

અલ્લાહત્ત્યાલાએ કુર્અન-મજૂદમાં જકાત બાબતે ગ્રાણ સ્થળે જુદા-જુદા આદેશો બધાન કર્યા છે.

૧. સૂર : બકરહમાં ફરમાવ્યું છે કે —

أَنْفُقُوا مِنْ كُلِّ بَيْتٍ مَا كَسَبْتُمْ وَمِمَّا أَخْرَجْنَا لَكُمْ مِنْ أَكْرَبِهِنَّ

“જે માલ તમે કમાવ્યા છે અને જે કંઈ અમે ધરતીમાંથી તમારા માટે કાઢ્યું છે, તેમાંથી શ્રેષ્ઠ ભાગ અલ્લાહના માર્ગમાં ખર્ચો.” (સૂર : બકરહ, આ. ૨૬૭)

૨. સૂર : અનૂઝામમાં ફરમાવ્યું છે કે અમે તમારા માટે જમીનમાંથી બગીચા ઉગાડ્યા અને ખેતીઓ પેદા કરી છે આથી —

كُلُّ مِنْ شَرِيعَةِ إِذَا آتَشُرَّ وَأَنْوَحَقَّهُ بِيَوْمِ حَصَابِهِ

“ખાઓ તેમની પેદાશ, જ્યારે તેમને ફળ લાગે અને અલ્લાહનો હક્ક ચૂકવો, જ્યારે તેમની ફસલની લાણણી કરો.” (સૂર અનૂઝામ, આ. ૧૪૧)

આ બંને આયતો કૃપિ ઉત્પાદનથી સંબંધ ધરાવે છે. હનફી દિક્કાહ-શાસ્ત્રીઓ જરૂરાવે છે કે આપો-આપ ઉત્પત્ત થતી પેદાશો દા.ત લાકડા, ઘાસ-ચારો અને વાંસ સિવાયની જેટલી ચીજો, શાકભાજી, અનાજ અને ફળો સ્વરૂપે ઉત્પત્ત થાયે, એ સર્વેમાંથી અલ્લાહનો હક્ક કાઢવો જોઈએ.

હદ્રીસ શરીફમાં આવ્યું છે કે કુદરતી વરસાદથી જે ઉત્પાદન થાય એમાં દસમો ભાગ અલ્લાહનો છે અને માણસ પોતાના પ્રયત્નો અને શ્રમ વડે જે ઉત્પન્ન કરે એમાં અલ્લાહનો વીસમો ભાગ છે અને એ ભાગ ઉત્પાદન લાણી વખતે વાજિબ થઈ જાય છે.

૩. ત્યારબાદ સૂરા: તૌબામાં આવે છે કે –

وَالَّذِينَ يَكْنِزُونَ الْذَّهَبَ وَالْفِضَّةَ وَلَا يُنْفِقُوهَا فِي سَبِيلِ اللَّهِ
فَبَشِّرْهُم بِعِنْدَ أَبِيهِمْ يَوْمَ يُبَعَّلُونَ عَلَيْهَا فِي تَارِجَهَنْ مَكْتُوبٍ
بِهَا حِبَّا هُمْ وَجُنُوْنُهُمْ وَظُهُورُهُمْ هَذَا مَا كَنَزْتُمْ لَا تُنْفِسُكُمْ
فَذَلِقُوا مَا كُنْتُمْ كَنَزْزُونَ

“પીડકારી સજાની ખુશાખબર આપો તેમને, જેઓ સોન્ટું અને ચાંદી એકઠાં કરીને રાખે છે અને તેને ખુદાના માર્ગમાં ખર્ચ નથી કરતા. એક દિવસ આવશે જ્યારે આ સોના-ચાંદી વડે જહિનમની આગ જલાવવામાં આવશે, પછી આના વડે જ આ લોકોના કપાળ અને પડ્ખાં અને પીઠો ડામવામાં આવશે. આ છે એ ખજાનો, જે તમે પોતાના માટે એકઠો કર્યો હતો, લો હવે પોતાની એકઠી કરેલી દોલતનો સ્વાદ ચાખો.”

(સૂરા: તૌબા, આ. ૩૪-૩૫)

પછી ફરમાવ્યું કે –

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعِمَلِيْنَ عَلَيْهَا وَالْمُؤْلَقَاتِ قَلُوبُهُمْ
وَفِي الرِّقَابِ وَالْغُرَمِيْنَ وَفِي سَبِيلِ اللَّهِ وَابْنِ السَّبِيلِ طَقْرِيْبَتَهُ
هِنَّ اللَّهُ وَاللَّهُ عَلَيْهِمْ حَمِيْرٌ

“આ સદકાનો માલ તો હકીકતમાં ‘ફીર’ અને ‘મિસ્કોન’ માટે છે અને એ લોકો માટે, જેઓ ‘સદકાના કામ માટે નિયુક્ત’ છે અને તેમના માટે જેમના ‘હદ્ય મોહી લેવા’નો આશય હોય. ઉપરાંત આ ‘ગરદનો છોડાવવા’ અને ‘કરજદારોની સહાય’ કરવામાં અને ‘અલ્લાહના માર્ગ’માં અને ‘મુસાફરની મહેમાનગતિ’માં ઉપયોગ કરવા માટે છે. આ એક ફરજ છે અલ્લાહ તરફથી અને અલ્લાહ બધું જ જાણનાર અને ડાહાપણવાળો છે.” (સૂરા: તૌબા, આ. ૬૦)

ત્યાર બાદ ફરમાવ્યું -

خُذْ مِنْ أَمْوَالِهِمْ صَدَقَاتٍ تُطَهِّرُهُمْ وَلَا تُرْكِنْهُمْ بِهَا

“તેમના માલમાંથી સદકો લઈને તેમને શુદ્ધ કરો અને (નેકીની રાહમાં તેમને આગળ વધારો.” (સૂર: તौબા, આ. ૧૦૩)

આ ગણેય આયતોથી જાળવા મળે છે કે જે માલ એકઠો કરવામાં આવે, વધારવામાં આવે તો એ માલ અપવિત્ર અને નાપાક છે, મૈંલિને પવિત્ર કરવાની રીત એ છે કે એમાંથી ખુદાનો હક્ક કાઢીને બંદાઓને આપી દેવામાંથી આવે!

હદ્દીસમાં આવ્યું છે કે જ્યારે સોનું-ચાંદી એકગ્ર કરનાર માટે સમૃત-અજાબની ધમકી આવી, ત્યારે મુસ્લિમો પુષ્કળ પરેશાન થયા, કારણ કે એનો તો એ જ અર્થ થતો હતો કે એક દિરહમ (અર્થાત રૂપિયો) પણ પાસે રાખો નાહીં અને બધુંથી ખંચ્યો નાખો. અંતે હજરત ઉમર રહિ. એ હુઝૂર સલ્લ. ની સેવામાં હાજર થઈને એ હાલત સંભળ્યાયી. આપે સલ્લ. એ જવાબ આપ્યો કે તમારા ઉપર અલ્લાહુત્તમાલાએ જકાત એટલા માટે ફરજ કરી છે કે બાકીનો માલ તમારા માટે પાક અને પવિત્ર થઈ જાય.

એવી જ રિવાયત હજરત અબૂ સહિદ ખુદરી રહિ. થી બધાન થઈ છે કે હુઝૂર સલ્લ. એ ફરમાવ્યું કે, જ્યારે તમે પોતાના માલમાંથી જકાત આપી દીધી, તો જે હક્ક તમારા ઉપર વાજિબ હતો, તે પૂર્ણ થઈ ગયો.

ઉપરોક્ત આયતોમાં તો કેવળ સોના, ચાંદી અને કૃષિ ઉત્પાદન વિષે જ જંકારનો હુકમ છે: પરંતુ હદ્દીસોથી જાણાય છે કે વેપારી માલ, ઊટ, ગાય અને બકરીઓ ઉપર પણ જકાત છે.

ચાંદી માટે ૨૦૦ દિરહમ એટલે પર. ૫ તોલાના હિસાબે જકાત છે. સોના માટે ૭. ૫ તોલાના હિસાબે, ઊટ માટે ૧૫ ઊટની સંખ્યાના હિસાબે, બકરીઓ માટે ૪૦ની સંખ્યાના હિસાબે અને વેપારી માલ માટે પર. ૫ તોલા ચાંદીની ડિમતના હિસાબે જકાત છે:

જે માણસ પાસે એટલો માલ હોય અને તેને એક વર્ષ થઈ ગયો હોય તો એનામાંથી ચાલીસમો ભાગ જકાત પેટે આપવો વાજિબ છે. સોના-ચાંદી બાબતે હનફી ફિક્હવેતાઓ કહે છે કે જો બંને જુદી-જુદી રીતે જકાતના હિસાબમાં આવતા ન હોય પણ સોના-ચાંદીને એકગ્ર કરવાથી બંનેની ડિમત જકાતની હંડે સુધી પહોંચી જતી હોય તો એમાંથી જકાત કાઢવી વાજિબ છે.

ઘરેણા પર ઝકાત :

સોનું અને ચાંદી ઘરેણાના સ્વરૂપમાં હોય તો પણ હજરત ઉમર રહિ. અને હજરત મસાઉદ રહિ. ના મંતવ્યો પ્રમાણે એમની ઝકાત આપવી ફરજિયાત છે અને ઈમામ અબૂ હનીફા રહ. એ એ જ વાતને સમર્થન આપ્યું છે.

હદીસમાં આવે છે કે હુગ્ગુર સલ્લ. એ બે ખીઓના હાથોમાં સોનાના કંગન જોયા અને પૂછ્યું કે શું તમે એની ઝકાત કાઢો છો ? એક ખીએ જવાબ આપ્યો, ‘ના, નથી કાઢતી.’ આપ સલ્લ. એ ફરમાવ્યું કે, શું તમે એ વાત પસંદ કરો છો કે કયામતના દિવસે સોનાના બદલે આગના કંગન પહેરાવવામાં આવે ?

એ જ રીતે હજરત ઉમ્મે સલ્લ. થી રિવાયત છે કે મારા પાસે સોનાના ઝાંઝર હતા. મેં હુગ્ગુર સલ્લ. ને પૂછ્યું કે આ ‘કન્જ’ (ખજાનો) છે ? આપ સલ્લ. એ ફરમાવ્યું, જો એમાં સોનાનો ભાગ ઝકાતના દિસાબ પ્રમાણે છે અને ઝકાત આપી દેવામાં આવી છે, તો કન્જ (ખજાનો) નથી.

આ બંને હદીસો ઉપરથી જણાય છે કે સોનું કે ચાંદી, ઘરેણાના સ્વરૂપે હોય તો પણ એ જ રીતે ફરજ છે જે રીતે રોકડ રકમ છે. અલબત્ત હીરા, ઝવેરાત ઉપર ઝકાત નથી.

ઝકાતના હક્કદારો :

કુર્અન્-મજુદમાં ઝકાતમાં આઠ હક્કદારો ઠરાવવામાં આવ્યા છે, જેનો ખુલાસો નીચે મુજબ છે.

૧. હુક્રા :— આ એ લોકો છે, જેમના પાસે થોડો ધર્ષો માલ તો હોય, પણ એની જરૂરતો માટે પૂરતો ન હોય, મુશ્કેલીથી ગુજરાન ચલાવતા હોય તથા કોઈથી માગતા ન હોય. ઈમામ ઝુહરી રહ., ઈમામ અબૂ હનીફા રહ., ઈબ્ને અખ્બાસ રહિ., ઉસન બસરી રહ., અબુલ ઉસન કરખી રહ. અને અન્ય બુગર્ગોએ ‘ફ્કીર’ની એ જ વ્યાખ્યા કરેલી છે.

૨. મસાકીન :— આ એવા લોકો છે, જેઓ અન્યંત નિર્ધન અને શારીરિક જરૂરતો પૂરી કરવા અશક્ત હોય, જેમના પાસે પેટ પૂરું અનાજ કે સંપૂર્ણ કપડાં પણ ન હોય. હજરત ઉમર રહિ. એ એવા લોકોની પણ ‘મસાકીન’માં ગણાતી કરી છે, જે કમાવવાની તો શક્ત ધરાવતા હોય, પણ ધંધો મળતો ન હોય, બેકાર હોય.

૩. આમેલીન-અલયહા :— આનાથી અભિપ્રેત એ લોકો છે, જેમની ઈસ્લામી રાજ્ય ઝકાત વસૂલ કરવા માટે નિમણૂક કરે. તેમને પગાર ઝકાતમાંથી આપવામાં આવે.

૪. મુઅલિફિતુલ કુલૂબ :— આ એ લોકો છે, જેમને ઈસ્લામની હિમાયત માટે અથવા વિરોધથી અટકવવા અર્થે રૂપિયા આપવાની આવશ્યકતા હોય. તેમાં એ નવમુસ્લિમો પણ ગણાય છે, જેમને સંતોષ આપવાની જરૂરત હોય. જો કોઈ માઝસ પોતાની કાફિર કોમનો ત્યાગ કરીને ઈસ્લામમાં દાખલ થાય અને એ કારણે ધંધાવિહોષો તથા બર્બાદ થઈ જાય, તો તેને મદદ કરવાની મુસ્લિમો ઉપર સ્વાભાવિક ફરજ છે. પરંતુ એ કદાચ માલદાર હોય તો પણ તેને મદદ કરી શકાય છે. કારણ કે તેનું મન ઈસ્લામ પ્રત્યે મજબૂત થઈ જાય. હુનૈનના યુદ્ધ વખતે નબીએ કરીમ સલ્લ. એ માલે- ગનીમતમાંથી નવમુસ્લિમોને વહુ માલ આપ્યો હતો. એક માઝસને સો-સો ઊંટ ભાગે આવ્યા હતા. અન્સારોએ નબીએ કરીમ સલ્લ. પાસે શિક્ષયત કરી. આપે ફરમાવ્યું કે, આ લોકો હમણાં-હમણાં ઈસ્લામમાં દાખલ થયા છે, એટલે હું તેમનું દિલ બુશ કરવા માગું છું. એ બીના ઉપરથી ઈમામ જુહરી રહ. એ ‘મુઅલિફિતુલ કુલૂબ’ની વ્યાખ્યા એ કરી કે જે ઈસાઈ અથવા યહૃદી યા બિનમુસ્લિમ ઈસ્લામમાં દાખલ થયો હોય, ભલે માલદાર કેમ ન હોય, તે ‘મુઅલિફિતુલ કુલૂબ’માં ગણી શકાય છે. આ પ્રશ્નમાં જે ફિક્હી ચર્ચા પેદા થાય છે, એ અંગે વિવરણ કરવાનો અહીં મોકો નથી. એ વિષય પર મેં મારી ડિતાબ ‘તફ઼હીમુલ કુર્અન’, ભાગ બીજામાં સૂરતૌબાની તફસીરમાં વિસ્તૃત અને વિગતવાર ચર્ચા કરી છે.

૫. ફિર્ર-રિકાબ :— એથી મતલબ એ છે કે જે માઝસ ગુલામીના બંધનમાંથી મુક્ત થવા માંગતો હોય, તેને ઝકાત આપવામાં આવે, જેથી તે પોતાના માલિકને રૂપિયા આપીને ગુલામીમાંથી મુક્તિ મેળવે. આજના યુગમાં ગુલામીની પ્રાણાલિકા નથી એટલે મારું મંતવ્ય એ છે કે ગુનેગારો દંડ ન ભરી શકવાના કારણે જેલમાં સજાઓ ભોગવે છે, તેમને ઝકાત આપીને મુક્તિ અપાવવા સહાય આપી શકાય છે. એ બીના પણ ‘ફિર્ર-રિકાબ’ની વ્યાખ્યામાં આવી જાય છે.

૬. અલ-ગારેમીન :— આ એ લોકો છે, જેઓ કરજદાર હોય છે. એનો અર્થ એ નથી કે એક માઝસ પાસે હજારો રૂપિયા હોય અને માત્ર ૧૦૦ રૂપિયાનો કરજદાર હોય, તો પણ તેને ઝકાત આપી શકાય છે. પણ એનો હેતુ એ છે કે જેના ઉપર એટલું કરજ હોય કે કરજ ભરપાઈ કર્યા પછી એની પાસે ઝકાતના

નિસાબથી અંગેઠો માલ બચતો હોય તો તેને ઝકાત આપી શકાય છે. ફુકહાએ કિરામે એ પણ જાણાયું છે કે જે માણસ ફિઝૂલ ખર્ચના કારણે અથવા ઐયાશી તથા બદકારીના કારણે કરજદાર થઈ ગયો હોય તેને પણ ઝકાત આપવી મકરૂહ છે. કારણ કે એ માણસ ઝકાતથી કરજ ભરપાઈ કરી દેવાની આશાએ વધુ પ્રમાણમાં ફિઝૂલ ખર્ચ અને બદકારી કરશે.

૭. ફી સબીલિલ્હાહ :- આ સામાન્ય શબ્દ છે, જે તમામ નેક કાર્યો માટે વપરાય છે. પણ ખાસ કરીને આ શબ્દનો હેતુ એ છે કે દીન-દક્કનો ગંડો બુલંડ કરવાની કોણિશોમાં સહાય કરવી. નબીએ કરીમ સલ્લ.નો ઈશ્વર્દિ છે કે કોઈ માલદાર માણસને માટે ઝકાત લેવી જોઈજ નથી. પડા જો માલદાર માણસને જિહાદ અર્થે સહાયની જરૂરત હોય તો એને ઝકાત આપવી જોઈએ, કારણ કે ભલે એ માણસ માલદાર છે, પણ જિહાદ વખતે જે અસાધારણ સંજોગો અને ખર્ચ આવે છે, તેને કેવળ તે પોતાની જ મૂડીથી કઈ રીતે પહોંચી શકશે? એટલે તેને, એ કાર્ય માટે ઝકાતથી સહાય આપવી ઘટે.

૮. ઈન્નુસ્-સબીલ (મુસાફિર) : મુસાફિરી કરનાર પોતાના દેશમાં ભલે માલદાર હોય પણ મુસાફિરી દરમ્યાન, જો તે મોહતાજ થઈને નિર્ધન થઈ જાય તો તેને ઝકાત આપવી જોઈએ.

ઝકાત કોને આપવી અને કોને નહીં?

હવે એ પ્રશ્ન બાકી રહી જાય છે કે ઉપરોક્ત આઠ હાજતમંદોને વર્ણવવામાં અણાયા છે, તેમાંથી કયા માણસને, કેવા સંજોગોમાં ઝકાત આપવી જોઈએ. તથા કયા સંજોગોમાં ન આપવી જોઈએ. એ વિષે પણ સંક્ષિપ્ત ખુલાસો આપના સમક્ષ વર્ણવી દઈ છું.

(૧) કોઈ માણસ પોતાના પિતા અથવા પુત્રને ઝકાત આપી શકતો નથી. પતિ પત્નીને તથા પત્ની પતિને ઝકાત આપી શકે નહીં. એ વિષે ફિકહશાસ્ત્રીઓ એકમત છે. અમુક ફિકહશાસ્ત્રીઓ એમ પણ કહે છે કે જેના ભરણ-પોષણની જવાબદારી તમારા ઉપર હોય, જે તમારા કાનૂની (શરાઈ) વારસદાર હોય એવા અંગત આમજનોને ઝકાત આપી શકાય નહીં. અલબજા, દૂરના સગાઓ હક્કદાર છે, એટલું જ નહીં, પણ બીજાઓ કરતાં વધુ હક્કદાર છે, પરંતુ ઈમામ અવગાઈ રહ. જણાવે છે કે ઝકાત કાઢીને કેવળ સગાઓને જ શોધતાં ન ફરો.

(૨) ઝકાત કેવળ મુસલમાનોનો હક્ક છે. બિનમુસ્લિમોનો હક્ક નથી. હદ્દીસમાં ઝકાતની વહેંચણી વિષે જે ઈશારો છે, તે આ પ્રમાણે છે –

تُؤْخَذُ مِنْ أَغْنِيَاءِكُمْ وَ تُرْدَأُ لِي فُقَرَاءُ كُمْ .

“એ તમારા માલદારો પાસેથી લેવામાં આવશે અને તમારા જ ફીરોમાં વહેંચવામાં આવશે.”

બેશક બિનમુસ્લિમોને આમ ખૈરાતમાં હિસ્સો આપી શકાય છે, એટલું જ નહીં, પણ આમ ખૈરાતમાં એવો ભેદભાવ રાખવો પણ ઘોય નથી કે કેવળ મુસ્લિમોને જ આપવામાં આવે અને બિનમુસ્લિમો મોહત્તાજ હોય તો પડી હાથને રોકી લેવામાં આવે.

(૩) ઈમામ અબૂ હનીફા રહ., ઈમામ અબૂ યુસૂફ રહ. અને ઈમામ મુહમ્મદ રહ. કહે છે કે દરેક વિસ્તાર અને વસ્તીની ઝકાત એ જ વિસ્તારના ગરીબોમાં ખર્ચવી જોઈએ. એક વિસ્તારથી બીજા વિસ્તારમાં ઝકાતને મોકલવી ઘોય નથી. અપવાદ એ છે કે જે વિસ્તારમાં કોઈ હક્કદાર ન હોય અથવા બીજા વિસ્તારોમાં કોઈ આપત્તિ આવી પડી હોય કે બીજા વિસ્તારના લોકો માટે સહાય આપવી અનિવાર્ય હોય, જેમ કે પ્રલય, દુષ્કાળ વગેરે. ઈમામ સુફ્યાન સૂરી રહ. અને ઈમામ માલિક રહ. નો પણ ધ્યાન અંશે એ જ મત છે. પરંતુ એનો અર્થ એ નથી કે એક સ્થળેથી બીજા સ્થળે ઝકાત આપવી નાજીઈએ છે.

(૪) અમુક બુજુગોનો ખ્યાલ છે કે માણસ પાસે બે ટંક ખાવા જેટલો સામાન હોય તેણે ઝકાત લેવી ન જઈએ. અમુક બુજુગો કહે છે જેના પાસે ૧૦ રૂપિયા મોજૂદ હોય અને અમુક કહે છે જેના પાસે ૧૨.૫ રૂપિયા મોજૂદ હોય તેણે ઝકાત ન લેવી જોઈએ. પરંતુ હજરત ઈમામ અબૂ હનીફા રહ. અને તમામ હનીફી પંથીઓનો અભિપ્રાય એ છે કે જેના પાસે પચાસ રૂપિયાથી ઓછું હોય તે ઝકાત લઈ શકે છે. તેમાં ધરનો સરસામાન તથા નોકરોનો સમાવેશ નથી. એટલે કે એ સર્વે વસ્તુઓ હોવા છતાંથી જે માણસો પાસે રૂપિયા પચાસથી ઓછી રકમ હોય તે ઝકાત લેવાનો હક્કદાર છે. આ પ્રશ્નમાં એક વસ્તુ તો કાનૂની છે અને બીજી વસ્તુ ફરીલતના દરજાઓ છે. આ બંનેમાં અત્યંત તકાવત છે.

દરજાએ ફરીલત એ છે કે હુઝૂર સલ્વ. એ ફરમાયું કે –

“જે માણસ સવારથી સાંજ સુધીની રોટીનો સામાન રાપે છે અને જો ભિક્ષા માટે હાથ લંબાવે છે, તો એ પોતાના હક્કમાં અનિને એકત્ર કરે છે.”

એક બીજી હદ્દીસમાં છે કે આપ સલ્લ. એ ફરમાવ્યું કે –

“કોઈ માણસ ભિક્ષા માટે હાથ લંબાવે, તેના કરતાં તે લાકડાં કાપે અને પેટ ભરે તેને હું વધારે પસંદ કરું છું.”

ત્રીજી હદ્દીસમાં છે કે –

“જે માણસ પરસે ખાવાનું હોય અથવા કમાવવાની શક્તિ હોય, તેનું એ કામ નથી કે ઝકાત લે.”

પરંતુ એ સર્વ નૈતિક તાલીમ છે. સંસ્કારી શિક્ષણ છે. રહી વાત કાયદાની, તો તેમાં એક અંતિમ હદ બાતાવવી અનિવાર્ય છે કે ક્યાં સુધી એક માણસ ઝકાત લેવાને હક્કદાર થઈ શકે છે? એ વિષે બીજી હદ્દીસોમાં માર્ગદર્શન મોજૂદ છે.

દાખલા તરીકે હુઝૂર સલ્લ. એ ફરમાવ્યું કે –

لَسَأِلُّ حَقًّا وَأَنْ جَاءَ عَلَى الْفَرَسِ .

“માગનાર અગર ઘોડા પર બેસીને આવ્યો હોય, તો પણ હક્કદાર છે.”

એક માણસે હુઝૂર સલ્લ. થી અરજ કરી કે મારા પાસે ૧૦ રૂપિયા છે, તો શું હું મિસ્કીન છું? આપ સલ્લ. એ ફરમાવ્યું કે – ‘હા’. એક વખત બે માણસોએ આવીને હુઝૂર સલ્લ. થી ઝકાત માંગી. આપ સલ્લ. એ નજર ઉઠાવીને ધ્યાનથી જોયું, પછી ફરમાવ્યું કે, જો તમે લેવા હૃદયો તો હું આપી દઈશ, પણ આ માલમાં માલદાર તથા ધંધો કરી શકે તેવા હષ્ટપૂછ માણસોનો હક્ક નથી. આ સર્વ હદ્દીસો પરથી જાણવા મળે છે કે માણસ પાસે ઝકાત માટે બાંધી આપેલ મર્યાદા કરતાં ઓછી રકમ હોય તે ‘કુકરા’ની ગણાનીમાં આવી શકે છે અને એને ઝકાત આપી શકાય છે.

એ વાત જુદી છે કે ઝકાત લેવાનો ખરો હક્ક અસલ હાજીતમંદોને છે, પણ અહીં તો કાયદાનો સવાલ છે, એટલે એની અંતિમ હદ દોરવી અનિવાર્ય છે.

ઝકાત માટે સામૂહિક વ્યવસ્થાની જરૂરત :

મેં ઝકાતના જરૂરી કાયદાઓ બયાન કરી દીધા છે. પરંતુ એ સર્વ સાથે એક

અગત્યની ચીજ બીજી પડ્જા એ છે, જે તરફ હું આપનું ધ્યાન દોરવા માગું છું, કારણ કે આજ-કાલ મુસ્લિમો તેને વિસરી ગયા છે.

ઈસ્લામમાં સર્વ કામો સામૂહિક તંત્ર-વ્યવસ્થાથી થાય છે. વક્તિવાદને ઈસ્લામ પસંદ કરતો નથી. તમે માસ્કિદથી દૂર જઈને અલગ નમાજ પઢી શકો છો, પણ શરીરઅત તો એ જ ઈથે છે કે જમાઅત સાથે નમાજ પઢો.

એ જ રીતે સામૂહિક તંત્ર ન હોય અને અલગ-અલગ ઝકાત આપવી અને ખર્ચવી યોગ્ય છે, પરંતુ પ્રયાસ એ જ કરવો જોઈએ કે ઝકાત એક જ તેન્દ્ર પર એકઠી કરવામાં આવે, જેથી એક ચોક્કસ નિયમ હેઠળ ત્યાંથી ઝકાત અપાય અને આયોજન સહિત ખર્ચ થાય.

એ વસ્તુ તરફ કુર્બાન-મજૂદ ઈશારો કરેલ છે. દાખલા તરીકે ફરમાવ્યું છે કે –

خُذْ مِنْ أَمْوَالِهِمْ صَدَقَةً تُطْهِرُ هُمْ وَتُرْكِيْبُهُمْ بِهَا.

“અર્થાત્, અલ્લાહનાલાંએ નભીએ કરીમ સલ્લ.ને ફરમાવ્યું કે તમે એમનાથી ઝકાત વસૂલ કરો. મુસલમાનોને એમ કહેવામાં નથી આવ્યું કે તમે ઝકાત કાઢીને અલગ-અલગ ખર્ચ કરો. એ જ રીતે ‘આમેલીન-જકાત’ (જકાતના હક્કદારો) નો હક્ક મુકર્રર કરવાથી પણ સ્પષ્ટપણે જણાય છે કે મુસલમાનોના ઈમામ ઝકાતને કાયદેસર રીતે વસૂલ કરે અને નિયમપૂર્વક ખર્ચ કરે, એ જ ઝકાતની વહેંચણીનું સારું સ્વરૂપ છે.

એ જ રીતે નભીએ કરીમ સલ્લ.એ ફરમાવ્યું છે કે –

أَمِرُّتُ أَنْ آخُذَ الصَّدَقَةَ مِنْ أَغْنِيَائِكُمْ أَرْدُؤُهَا فِي فُقَرَاءِكُمْ

“મને હુક્કમ આપવામાં આવ્યો છે કે હું તમારા માલદારોથી ઝકાત વસૂલ કરું અને તમારા ફ્કીરોમાં વહેંચી દઉં.”

નભીએ કરીમ સલ્લ. અને ખુલ્ખાએ રાશિદીનના યુગમાં પડ્જા એ જ પ્રમાણે થતું હતું કે તમામ ઝકાત ઈસ્લામી રાજ્યના વહીવટકતાઓ વસૂલ કરીને એકત્ર કરતા હતા અને મધ્યસ્થ સરકાર તરફથી તેની વહેંચણી થતી હતી.

આજે ઈસ્લામી હુક્કમત નથી. (આ ખુલ્ખાઓ બ્રિટિશ યુગમાં અપાયેલા છે) અને ઝકાત એકત્ર કરીને વ્યવસ્થાપૂર્વક વહેંચણી કરવાનો પ્રબંધ નથી, એટલે તમે

અલગ-અલગ વ્યક્તિગત ઝકાત કાઢીને શરીરાભતના આદેશો મુજબ ખર્ચ કરી શકો છો. પરંતુ સર્વે મુસલમાનોને એ દિશામાં પ્રયત્નશીલ બનવું જોઈએ કે ઝકાત માટે એક એવું કેન્દ્ર સ્થાપવામાં આવે, જે ઝકાત એકઠી કરે અને એની વહેંચાણીનું કાર્ય હાથ પરે. એવી કોઈ વ્યવસ્થા વિના ઝકાત ફરજ કરવા પાછળ જે લાભો સમાપેલા છે, એ અધૂરા રહી જાય છે.

— ● —